



दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 पाकिस्तानियों से पूछ लेना चाहिए कि 'ब्रह्मोस' मिसाइल की ताकत क्या है : योगी

6 नर्स की एक मुस्कुराहट हर लेती है हर पीड़ा

7 पाकिस्तानी एक्टर्स पर भड़कीं रूपाली गांगुली

फ़र्स्ट टेक

बिहार से खालिस्तानी आतंकवादी गिरफ्तार

नई दिल्ली/भाषा। राष्ट्रीय अन्वेषण अभिकरण (एनआईए) ने विदेश में रह रहे बब्बर खालसा के आतंकवादी हरविंदर सिंह संधू उर्फ रिंदा से जुड़े एक प्रमुख खालिस्तानी आतंकवादी को रविवार को बिहार से गिरफ्तार किया। एक आधिकारिक बयान में यह जानकारी दी गई। उन्होंने बताया कि वह (संधू) 2016 में पंजाब की नाभा जेल से भागने वाले कुख्यात अपराधियों में से एक है। बयान में कहा गया कि यह सफलता तब मिली जब एनआईए ने स्थानीय पुलिस के साथ मिलकर खालिस्तानी आतंकवादी साजिश के एक मामले में पंजाब के लुधियाना निवासी कश्मीर सिंह गलवाड़ी को बिहार के मोतिहारी से पकड़ लिया।

बिल्डर को धमकी देने के मामले में 20 साल बाद छोटा राजन बरी मुंबई/भाषा।

सीबीआई को झटका देते हुए गैंगस्टर छोटा राजन को एक बिल्डर को धमकाने के आरोप में दो दशक बाद एक विशेष अदालत ने बरी कर दिया। न्यायाधीश ने कहा कि अभियोजन पक्ष आरोप साबित करने में विफल रहा है, क्योंकि गवाहों की गवाही के दौरान कुछ भी अभियोगात्मक नहीं मिला। हालांकि, गैंगस्टर छोटा राजन मुंबई के फ्राइम रिपोर्टर जे डे की हत्या के मामले में आजीवन कारावास की सजा काट रहा है और वह तिहाड़ जेल में ही रहेगा। महाराष्ट्र संगठित अपराध नियंत्रण अधिनियम (मकोका) अदालत के विशेष न्यायाधीश एएम पाटिल ने बृहस्पतिवार को छोटा राजन को बरी करते हुए कहा कि अभियोजन पक्ष के सबसे विश्वसनीय गवाह को भी यकीन नहीं है कि बिल्डर को धमकाने के लिए उसे फोन करने वाला व्यक्ति वास्तव में छोटा राजन था।

ईरान और अमेरिका ने तेहरान के परमाणु कार्यक्रम पर वार्ता शुरू

दुबई/एपी। ईरान और अमेरिका ने तेहरान के तेजी से बढ़ते परमाणु कार्यक्रम को लेकर रविवार को चौथे दौर की वार्ता शुरू की। अधिकारियों ने यह जानकारी दी। इस सप्ताह अमेरिका के राष्ट्रपति डोनाल्ड ट्रंप की पश्चिम एशिया की यात्रा से ठीक पहले यह वार्ता हो रही है। ओमान में हो रही इस वार्ता में ओमान के विदेश मंत्री बद्र अल-बुसैदी मध्यस्थता करेंगे। अमेरिकी अधिकारियों का मानना ​​है कि वार्ता में पिछले दौर की वार्ताओं की तरह अप्रत्यक्ष और प्रत्यक्ष दोनों पक्ष शामिल होंगे, लेकिन मरकट और रोम में हुए अन्य दौरों की तरह इसके बारे में जानकारी अभी भी कम ही है।

12-05-2025
सूर्योदय 6:26 बजे
सूर्यास्त 5:43 बजे

BSE 79,454.47
(+880.34)
NSE 24,008.00
(+265.80)

सोना 101,137 रु.
(24 कैरट) प्रति ग्राम
चांदी 111,000 रु.
प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, मो. 9828233434

फ़ितरते पाकिस्तान

दहशत में रहने वाले तो, दहशतगर्दी ही लायेंगे। नफरत के सोंदापार हैं जो, वे प्यार कहां कर पायेंगे। काँटों की आदत पड़ी जिनहें, ना गुल वे कभी बिछावेंगे। जिनकी फितरत जूते खाना, उनको जूते ही भायेंगे।।

सैन्य अभियान महानिदेशक (डीजीएमओ) लेफ्टिनेंट जनरल राजीव घई ने कहा

भारत ने पाकिस्तान को पहुंचाया भारी नुकसान

■ पाकिस्तान के नवीनतम प्रौद्योगिकी से लैस लड़ाकू विमानों को मार गिराया गया



■ लेफ्टिनेंट जनरल घई ने कहा कि आईसी 814 के अपहरण और पुलवामा विस्फोट में शामिल यूसुफ अजहर, अब्दुल मलिक रऊफ और मुदर्रिसर अहमद समेत 100 से अधिक आतंकवादियों को सात मई को 'ऑपरेशन सिंदूर' के दौरान मार गिराया गया।

■ संघर्ष में 35-40 पाकिस्तानी सैन्यकर्मों मारे गए और नई दिल्ली ने अपने वांछित लक्ष्य हासिल कर लिए हैं।


■ भारतीय लड़ाकू विमानों को हुए नुकसान के बारे में विदेशी मीडिया में आई खबरों के बारे में पूछे जाने पर एयर मार्शल भारती ने कहा, "हमने जो लक्ष्य निर्धारित किए थे, वे हासिल कर लिए हैं और हमारे सभी पायलट सुरक्षित रूप से घर वापस आ गए हैं।"

भारत ने पाकिस्तानी विमानों को मार गिराया

एक सवाल के जवाब में एयर मार्शल ए.के. भारती ने कहा कि भारत ने निश्चित रूप से कुछ पाकिस्तानी विमानों को मार

गिराया है, लेकिन उन्होंने संख्या के बारे में कोई अनुमान लगाने से इनकार कर दिया। उन्होंने कहा, "उनके (पाकिस्तान) विमानों को हमारी सीमा के अंदर घुसने से रोक दिया गया। इसलिए हमारे पास मलबा तो नहीं है, लेकिन

निश्चित रूप से हमने कुछ विमानों को मार गिराया है।" भारतीय लड़ाकू विमानों को हुए नुकसान के बारे में विदेशी मीडिया में आई खबरों के बारे में पूछे जाने पर एयर मार्शल भारती ने कहा, "हम लड़ाई की



स्थिति में हैं और नुकसान लड़ाई का हिस्सा है।" उन्होंने कहा, "मैं केवल इतना कह सकता हूँ कि हमने जो लक्ष्य निर्धारित किए थे, वे हासिल कर लिए हैं और हमारे सभी पायलट सुरक्षित रूप से घर वापस आ गए हैं।"

डीजीएमओ लेफ्टिनेंट जनरल घई ने 'ऑपरेशन सिंदूर' के दौरान "दुर्भाग्यपूर्ण ढंग से अपनी जान गंवाने वाले" पांच भारतीय नायकों और नागरिकों को भी श्रद्धांजलि दी। उन्होंने कहा, "हमने अब तक काफी संयम बरता है और हमारी कार्यवाही केंद्रित,

नपी-तुली और तनाव को बढ़ावा नहीं देने वाली रही है। हालांकि, हमारे नागरिकों की संप्रभुता, क्षेत्रीय अखंडता और सुरक्षा के लिए किसी भी खतरे का निर्णायक ढंग से पूरी ताकत से मुकाबला किया जाएगा।"

पाकिस्तानी सेना को हुए नुकसान के बारे में डीजीएमओ ने कहा कि 35-40 सैन्यकर्मियों के मारे जाने की खबर है।

डीजीएमओ ने कहा कि पाकिस्तान के उनके समकक्ष ने कल दोपहर उन्हें फोन करके संघर्ष रोकने का रास्ता

निकालने का अनुरोध किया था।

शनिवार दोपहर दोनों डीजीएमओ ने भारतीय समयानुसार शाम पांच बजे से जमीन, हवा और समुद्र में सभी प्रकार की गोलीबारी और सैन्य कार्यवाही रोकने पर सहमति व्यक्त की थी।

भारतीय सेना ने कहा कि पाकिस्तान के डीजीएमओ का यह फोन भारतीय सशस्त्र बलों द्वारा शनिवार सुबह रफीकी, मुरीद, चकलाला, रहीम यार खान, सुक्कर और चुनियन समेत कई पाकिस्तानी सैन्य प्रतिष्ठानों पर भीषण जवाबी हमला करने के बाद आया था।

वे हमले 9-10 मई की रात को पाकिस्तानी सेना द्वारा प्रमुख भारतीय सैन्य प्रतिष्ठानों को निशाना बनाने के प्रयास के बाद किये गये थे।

लेफ्टिनेंट जनरल घई ने कहा कि आईसी 814 के अपहरण और पुलवामा विस्फोट में शामिल यूसुफ अजहर, अब्दुल मलिक रऊफ और मुदर्रिसर अहमद समेत 100 से अधिक आतंकवादियों को सात मई को 'ऑपरेशन सिंदूर' के दौरान मार गिराया गया। उन्होंने कहा कि सावधानीपूर्वक विचार-विमर्श के बाद नौ आतंकवादी ठिकानों की पहचान की गई और उन पर सटीक हथियारों से हमला किया गया।

पहलगाम आतंकी हमले के जवाब में पाकिस्तान और पाकिस्तान के कब्जे वाले कश्मीर (पीओके) में नौ आतंकी ठिकानों को नष्ट करने के लिए छह मई को आधी रात के बाद 'ऑपरेशन सिंदूर' शुरू किया गया था।

प्रधानमंत्री मोदी का निर्देश-

वहां से गोली चलेगी, तो यहां से गोला चलेगा : सरकारी सूत्र

दक्षिण भारत राष्ट्रमत
dakshinbharat.com



नई दिल्ली/भाषा। भारत और पाकिस्तान में सैन्य टकराव रोकने के लिए बनी सहमति के बीच प्रधानमंत्री नरेन्द्र मोदी ने सशस्त्र बलों को निर्देश दिया है कि पाकिस्तान की हर कार्यवाही का अधिक सख्ती से जवाब दिया जाना चाहिए और अगर वहां (पाकिस्तान) से गोली चलेगी, तो यहां (भारत) से गोला चलेगा। सरकारी सूत्रों ने रविवार को यह जानकारी दी।

सूत्रों ने कहा कि 'ऑपरेशन सिंदूर' अभी खत्म नहीं हुआ है और सीमा पार से आतंकवाद के खिलाफ भारत का अब ऐसा ही कठोर रुख रहेगा। उन्होंने कहा कि पाकिस्तान को सीमा पार आतंकवाद की अब और भी अधिक भारी कीमत चुकानी पड़ेगी

और इस्लामाबाद आतंकवाद को समर्थन जारी रखते हुए अपने पसंद के क्षेत्रों में सहयोग की उम्मीद नहीं कर सकता। सूत्रों ने कहा कि भारत कश्मीर मुद्दे पर कभी भी मध्यस्थता स्वीकार नहीं करेगा और चर्चा का एकमात्र मुद्दा यह है कि पाकिस्तान अपने अवैध कब्जे वाले क्षेत्र को वापस करे।

सीमा पर चार दिन तक भीषण सैन्य संघर्ष के बाद विदेश सचिव विक्रम मिसरी ने शनिवार शाम घोषणा की कि भारत और पाकिस्तान में जमीन, हवा और

समुद्र पर सभी गोलीबारी और सैन्य कार्यवाही को तत्काल प्रभाव से रोकने के लिए सहमति बन गई है।

इस घटनाक्रम का ऐलान सबसे पहले अमेरिकी राष्ट्रपति डोनाल्ड ट्रंप ने किया था। उन्होंने एक सोशल मीडिया पोस्ट में दावा किया था कि अमेरिकी मध्यस्थता के बाद दोनों देश पूर्ण और तत्काल संघर्ष-विराम पर सहमत हो गए हैं। अमेरिकी विदेश मंत्री मार्को रुबियो ने एक बयान में कहा था कि उन्हें यह घोषणा करते हुए खुशी हो रही है कि भारत और पाकिस्तान की सरकारें तत्काल संघर्ष-विराम तथा एक तटस्थ स्थल पर व्यापक मुद्दों पर बातचीत शुरू करने पर सहमत हो गई हैं।

सरकारी सूत्रों ने रविवार को स्पष्ट किया कि कश्मीर के सिलसिले में चर्चा का एकमात्र मुद्दा यह है कि पाकिस्तान अपने अवैध कब्जे वाले क्षेत्र को वापस करे।

खरगे-राहुल ने मोदी को पत्र लिखकर की संसद का विशेष सत्र बुलाने की मांग

नई दिल्ली/भाषा। कांग्रेस अध्यक्ष तथा राज्यसभा में विपक्ष के नेता मल्लिकार्जुन खरगे और लोकसभा में विपक्ष के नेता राहुल गांधी ने प्रधानमंत्री नरेंद्र मोदी को ऑपरेशन सिंदूर से पहले एवं उसके बाद की स्थिति पर विचार के लिए संसद का विशेष सत्र तुरंत बुलाने की मांग की है। खरगे ने प्रधानमंत्री को रविवार को लिखे पत्र में कहा है कि वह पहलगाम आतंकी हमले, ऑपरेशन सिंदूर और युद्ध विराम की घोषणाओं पर चर्चा के लिए संसद का तत्काल विशेष सत्र बुलाने के विपक्ष के सर्वसम्मत अनुरोध को दोहरा रहे हैं। उनका कहना था कि संसद ने इस बात पर भी चर्चा होगी कि पहले वाशिंगटन डीसी और बाद में भारत और पाकिस्तान की सरकारों संघर्ष विराम की घोषणाएं करती हैं। उन्होंने पत्र में यह भी कहा कि इससे पहले 28 अप्रैल को लोकसभा में विपक्ष के नेता राहुल गांधी ने भी पहलगाम हमले को लेकर संसद विशेष सत्र बुलाने की मांग की थी।

आईपीएल के 16 या 17 को फिर से शुरू होने की संभावना

नई दिल्ली/भाषा। भारत और पाकिस्तान के बीच सैन्य संघर्ष के कारण स्थगित इंडियन प्रीमियर लीग (आईपीएल) 16 या 17 मई को फिर से शुरू हो सकती है और इसके फाइनल का आयोजन कोलकाता से बाहर किए जाने की संभावना है। शनिवार को संघर्ष विराम की घोषणा ने लीग को फिर से शुरू करने की उम्मीद जगा दी है जिसे नौ मई को एक सप्ताह के लिए निलंबित कर दिया गया था। आईपीएल संचालन परिषद के सदस्यों और भारतीय क्रिकेट बोर्ड (बीसीसीआई) के अधिकारियों ने लीग को फिर से शुरू करने की योजना पर रविवार को चर्चा की। बीसीसीआई के उपाध्यक्ष राजीव शुक्ला ने कहा कि बोर्ड अब भी उपयुक्त कार्यक्रम बनाने पर काम कर रहा है। शुक्ला ने कहा, "अभी तक आईपीएल पर कोई निर्णय नहीं हुआ है। बीसीसीआई अधिकारी समाधान पर काम कर रहे हैं। बीसीसीआई सचिव, आईपीएल अध्यक्ष फ्रेंचाइजी और सभी के साथ बातचीत कर रहे हैं इसलिए बहुत जल्द हमें निर्णय के बारे में पता चल जाएगा। टूर्नामेंट को जल्द से जल्द फिर से शुरू करने के प्रयास किए जा रहे हैं।" आईपीएल के एक सूत्र ने बताया कि लीग लखनऊ सुपर जाइंट्स और रॉयल चैलेंजर्स बेंगलूरु के बीच लखनऊ में होने वाले मैच के साथ फिर से शुरू होगी।

पाकिस्तान के रावलपिंडी में भी भारतीय सेना की ताकत महसूस की गई : राजनाथ

दक्षिण भारत राष्ट्रमत
dakshinbharat.com

लखनऊ/नई दिल्ली/भाषा। रक्षा मंत्री राजनाथ सिंह ने रविवार को कहा कि 'ऑपरेशन सिंदूर' के तहत भारतीय सशस्त्र बलों ने न केवल सीमा के पास पाकिस्तानी सैन्य ठिकानों पर हमला किया, बल्कि उनकी ताकत पाकिस्तानी सेना के मुख्यालय की मौजूदगी वाले रावलपिंडी में भी महसूस की गई। उन्होंने कहा कि भारतीय सेना ने पहलगाम आतंकी हमले के जरिए कई महिलाओं की मांग का सिंदूर मिटाने वाली भारत विरोधी ताकतों और आतंकवादियों को दंडित किया है।



रक्षा मंत्री ने लखनऊ के 'उत्तर प्रदेश डिफेंस इंडस्ट्रियल कॉरिडोर' में 'ब्रह्मोस एयरोस्पेस इंडियेशन एंड टेस्टिंग फैसिलिटी' का वर्चुअल माध्यम से उद्घाटन करने के बाद कार्यक्रम को संबोधित करते हुए यह बात कही।

रक्षा मंत्री ने ब्रह्मोस मिसाइल विनिर्माण इकाई को एक बड़ी उपलब्धि बताते हुए कहा कि यह सिर्फ एक फैक्ट्री का उद्घाटन नहीं है, बल्कि रक्षा क्षेत्र में भारत की आत्मनिर्भरता की दिशा में एक बड़ा कदम भी है।

रक्षा मंत्रालय के मुताबिक, 300 करोड़ रुपए की लागत से बनी यह विनिर्माण इकाई 'उत्तर प्रदेश डिफेंस इंडस्ट्रियल कॉरिडोर' का एक महत्वपूर्ण हिस्सा है और यह आत्मनिर्भर रक्षा विनिर्माण के प्रति भारत की प्रतिबद्धता को दर्शाता है। यह विनिर्माण इकाई अंतरिक्ष और रक्षा क्षेत्र के लिए उच्च गुणवत्ता वाली सामग्रियों का उत्पादन करेगी, जिनका उपयोग चंद्रयान मिशन और लड़ाकू विमानों में किया जाएगा। रक्षा मंत्री ने 'ऑपरेशन सिंदूर' का जिक्र करते हुए कहा कि यह सिर्फ एक सैन्य कार्यवाही नहीं है, बल्कि भारत की राजनीतिक, सामाजिक और रणनीतिक इच्छाशक्ति का प्रतीक है।



भारतीय सशस्त्र बलों ने आतंकी अड़े तबाह करके पाकिस्तान की हालत खराब कर दी : मोहन यादव

दक्षिण भारत राष्ट्रमत
dakshinbharat.com

इंदौर/भाषा।

‘ऑपरेशन सिंदूर’ के लिए प्रधानमंत्री नरेंद्र मोदी की अगुवाई वाली केंद्र सरकार की सहायता करते हुए मध्यप्रदेश के मुख्यमंत्री मोहन यादव ने रविवार को कहा कि सरकार की खुली छूट की बदौलत भारतीय सशस्त्र बलों ने आतंकी अड़े तबाह करके पाकिस्तान की हालत खराब कर दी है।

यादव ने इंदौर में रोजगार मेले को संबोधित करते हुए कहा कि मोदी सरकार देश के दुश्मन के नापाक इरावों से निपटने का इंतजाम पहले ही कर लेती है।

उन्होंने कहा, “जब प्रधानमंत्री मोदी की अगुवाई वाली सरकार बनी, तो कई लोगों ने पूछा था कि राफेल विमानों के सौदे के लिए इतनी बड़ी धनराशि क्यों खर्च की जा रही है? हमने देखा कि जब भारत का दुश्मन सीमाओं पर खड़ा था, तो राफेल विमानों और आधुनिक सैन्य उपकरणों और तकनीकों से लैस हमारे सशस्त्र बलों ने आतंकी अड़ों को तबाह करके वर्षों पुराना हिसाब चुकता कर दिया।”

मुख्यमंत्री ने कहा कि भारतीय सेना अभी देश की सीमाओं के अंदर रुकी हुई है, लेकिन मोदी सरकार ने आतंकवाद के खिलाफ सशस्त्र बलों को खुली छूट प्रदान करके पाकिस्तान की हालत खराब कर दी है।

है। यादव ने कहा, “यह बदलते दौर का भारत है। दुनिया भारत की तरफ आश्चर्य से देख रही है। वरना एक वक्त वह भी था, जब भारत के दुश्मन हमारे देश के सैनिकों के सिर काटकर ले जाते थे और तत्कालीन सरकार कुछ भी नहीं कर पाती थी। मौजूदा सरकार के कार्यकाल में दुश्मन ऐसे दुस्साहस की कल्पना तक नहीं कर सकता।” उन्होंने कि मोदी सरकार एक के बाद एक त्वरित निर्णय लेकर देश को महफूज रखे हुए है।

यादव ने कहा, “प्रधानमंत्री मोदी ने दुनिया को भारत की सैन्य क्षमता और योग्यता दिखाते हुए देश का मान-सम्मान बढ़ाया है। प्रधानमंत्री पहले ही कह चुके हैं कि हम किसी को छोड़ते नहीं हैं, लेकिन

अगर हमें कोई छेड़ेंगा तो हम उसे छोड़ते भी नहीं हैं।” मुख्यमंत्री ने कहा कि संकट की इस घड़ी में पूरा देश एकजुट है और राज्य सरकार ने सुरक्षा के चाक-चौबंद इंतजाम किए हैं।

यादव ने यह भी कहा कि प्रदेश सरकार अपने अलग-अलग कार्यक्रमों के जरिये रोजगार के साथ ही स्वरोजगार को भी बढ़ावा दे रही है।

मुख्यमंत्री ने कहा, “हमने कहा है कि हम एक लाख नई सरकारी नौकरियां देने वाले हैं, लेकिन सुखे की आबादी नौ करोड़ है और सरकारी पदों की कुल संख्या 10 लाख के भीतर है। ऐसे में हम रोजगार आधारित उद्योगों को विशेष प्रोत्साहन दे रहे हैं।”

फिल्म ‘भूल चुक माफ’ के ओटीटी पर रिलीज पर रोक लगायी

मुंबई/भाषा। बंबई उच्च न्यायालय ने राजकुमार राव अभिनीत फिल्म ‘भूल चुक माफ’ को पीवीआर आईनॉक्स सिनेमाघरों में रिलीज के बाद आठ हफ्ते के लिए ओटीटी या किसी अन्य मंच पर प्रदर्शित करने पर अस्थायी रूप से रोक लगा दी है। ‘मल्टीप्लेक्स चेन’ ने भारत-पाकिस्तान सैन्य संघर्ष के बीच राष्ट्रीय सुरक्षा चिंता बढ़ जाने के कारण सिनेमाघरों के बजाय ओटीटी पर इसे रिलीज करने के निर्माताओं के फैसले को अदालत में चुनौती दी थी।

पीवीआर आईनॉक्स ने निर्माता मैडॉक फिल्म्स पर अनुबंध का उल्लंघन करने का आरोप लगाया। छह मई को दोनों के बीच हुए समझौते के तहत यह फिल्म नौ मई को देशभर में सिनेमाघरों में रिलीज होने वाली थी। इसी के साथ इस समझौते में यह भी कहा गया था कि उसे उसके बाद आठ हफ्ते तक ओटीटी या किसी अन्य मंच पर रिलीज नहीं किया जाएगा।

पीवीआर आईनॉक्स के वकील दिनयार मदन ने दलील दी कि लेकिन निर्माताओं ने रिलीज से ठीक एक दिन पहले समझौता समाप्त कर दिया और 16 मई को ओटीटी रिलीज करने की घोषणा कर दी। मैडॉक के वकील वेंकटेश धोंड ने कहा कि आठ सप्ताह का ‘रथगण’ उपबंध केवल तभी लागू होगा जब फिल्म सिनेमाघरों में रिलीज होगी।



भारतीय सशस्त्र बलों ने अपने साहस और पराक्रम से पाकिस्तान को घुटने टेकने पर मजबूर किया : धामी

दक्षिण भारत राष्ट्रमत
dakshinbharat.com

देहरादून/भाषा। उत्तराखंड के मुख्यमंत्री पुष्कर सिंह धामी ने रविवार को कहा कि भारतीय सशस्त्र बलों ने आतंकवाद के खिलाफ कड़ी कार्रवाई करते हुए अपने अदम्य साहस, पराक्रम और रणनीति से पाकिस्तान को घुटने टेकने पर मजबूर कर दिया।

भारतीय जनता पार्टी (भाजपा) के दिवंगत विधायक की याद में यहां गद्दी कंट में 12.51 करोड़ रुपए की लागत से बने हरबंश कपूर मेमोरियल सामुदायिक भवन का लोकार्पण करने के अवसर पर धामी ने कहा, “हमारे सशस्त्र बलों ने पहलगाय आतंकी हमले का मुंहतोड़ जवाब देते हुए पाकिस्तान में स्थित आतंकियों के ठिकानों को पूरी तरह ध्वस्त कर दिया है। भारत की सेना ने दुश्मन की नापाक

हरकतों का करारा जवाब दिया है।”

इस मौके पर क्षेत्र के मौजूदा विधायक और दिवंगत विधायक की पत्नी सविता कपूर भी मौजूद थीं। उन्होंने कहा कि देश के जवान सरहदों पर मां भारती की सुरक्षा के लिए खड़े हैं और सेना का साहस अद्भुत है।

मुख्यमंत्री ने कहा कि प्रधानमंत्री नरेंद्र मोदी के मजबूत नेतृत्व और स्पष्ट नीति के कारण आतंकवाद के खिलाफ सशक्त कार्रवाई हुई है। उन्होंने कहा, “केंद्र की सरकार राष्ट्र प्रथम की नीति पर चलती है। हमारे लिए राष्ट्र सबसे प्रथम है।”

धामी ने कहा कि प्रधानमंत्री के मार्गदर्शन में प्रदेश के समग्र विकास हेतु निरंतर कई विकास कार्य किए जा रहे हैं। उन्होंने कहा कि पिछले तीन वर्षों में 23 हजार से अधिक युवाओं को सरकारी नौकरियां दी गयी हैं और यह सिलसिला आगे भी अनवरत रूप से जारी रहेगा।

उन्होंने कहा कि उत्तराखंड में देश में सबसे पहले समान नागरिक संहिता लागू करने का ऐतिहासिक कार्य किया गया है जबकि पूर्व की सरकारों की विफलताओं के कारण प्रदेश की जनसांख्यिकी में देखे जा रहे गंभीर बदलावों को रोकने के लिए भी सरकार ने कठोर कदम उठाए हैं।

मुख्यमंत्री ने कहा कि देहरादून को आधुनिक और विकसित शहर बनाने के लिए लगभग 1,400 करोड़ रुपए की लागत वाली विभिन्न विकास परियोजनाओं पर कार्य किया जा रहा है, जिसमें यातायात और पाकिंग की समस्या के लिए रिसर्पना और बिंदाल नदियों के ऊपर एलिवेटेड रोड के निर्माण की योजना भी शामिल है।

धामी ने कहा कि राज्य में चल रही चार घाम यात्रा में देश-विदेश से आ रहे श्रद्धालुओं के स्वागत एवं उनकी सुरक्षा को लेकर राज्य सरकार प्रतिबद्ध है।

भारत एवं पाकिस्तान के बीच सैन्य कार्रवाई रोकने पर सहमति बनने के बाद पंजाब में शांति कायम

दक्षिण भारत राष्ट्रमत
dakshinbharat.com

चंडीगढ़/भाषा।

भारत और पाकिस्तान के बीच जमीन, वायु और समुद्र में सभी तरह की गोलाबारी और सैन्य कार्रवाई रोकने को लेकर बनी सहमति के बाद पंजाब में, खासकर राज्य के सीमावर्ती इलाकों में रविवार को शांति रही। अधिकारियों ने लोगों से अपनी सामान्य गतिविधियां बहाल करने और शांति बनाये रखने को कहा है। सुबह करीब साढ़े आठ बजे, अमृतसर में जिला प्रशासन ने लोगों से अपनी सामान्य दिनचर्या फिर से शुरू करने को कहा।

जालंधर जिला प्रशासन ने भी कहा कि चिंता की कोई बात नहीं है और लोग अपना कामकाज सामान्य रूप से फिर से शुरू कर सकते हैं। जालंधर के उपायुक्त (डीसी) हिमांशु अग्रवाल ने कहा, “जालंधर में सब ठीक है। प्राप्त जानकारी के अनुसार, चिंता की कोई बात नहीं है और कामकाज सामान्य रूप से फिर से शुरू किया जा सकता है। सुरक्षा बल लगातार नजर रखे हुए हैं।” जिला प्रशासन ने हालांकि लोगों से पटाखे

नहीं चलाने और ड्रोन न उड़ाने का अनुरोध किया है। अग्रवाल ने कहा, “अगर इलाके में किसी भी तरह के खतरे की कोई सूचना मिलती है तो हम आपको समय पर सूचित करेंगे और तत्काल कदम उठाएंगे।” अमृतसर में उपायुक्त साक्षी साहनी ने पुलिस आयुक्त गुरप्रीत सिंह भुल्लर के साथ शहर और बाजारों का चक्कर लगाया।

उपायुक्त ने ‘एक्स’ पर पोस्ट किया, “अमृतसर के बहादुर और दृढ़निश्चयी लोगों का धन्यवाद। हमें इस बात पर बहुत गर्व है कि आप में से प्रत्येक ने किस तरह बहादुरी, धैर्य और एक-दूसरे तथा प्रशासन पर भरोसे के साथ स्थिति का सामना किया। आपको एक सुखद दिन की शुभकामनाएं- अपने रविवार का आनंद लें।”

कई स्थानीय लोगों ने बताया कि भारत और पाकिस्तान के बीच हाल में बढ़े तनाव के दौरान, पर्यटकों से भरे रहने वाले अमृतसर में सैलापियों की संख्या में गिरावट देखी गई है।

इस बीच, पाकिस्तान के साथ 553 किलोमीटर लंबी सीमा साझा करने वाले पंजाब में लोगों को सामान्य कामकाज करते देखा गया। खासकर अमृतसर, पठानकोट और फिरोजपुर जैसे सीमावर्ती जिलों में सुबह की सैर

कर रहे लोगों ने देश के सशस्त्र बलों को धन्यवाद दिया।

अमृतसर निवासी अमरजीत सिंह ने कहा, “यह हमारी सेनाओं की वजह से है कि आप हमें आज बिना किसी डर के यहां देख रहे हैं। पिछले कुछ दिनों में हमने देखा कि पाकिस्तान ने पंजाब और कुछ अन्य राज्यों के कई हिस्सों को निशाना बनाकर कैसे ड्रोन हमले किए।” उन्होंने कहा, “लेकिन हमारी बहादुर सेना ढाल बन गयी और उसने उनके दुस्साहस को विफल कर दिया। उन्होंने आतंकवाद के अपराधियों को कड़ा जवाब दिया और ‘ऑपरेशन सिंदूर’ के तहत आतंकवादी शिविरों को नष्ट कर दिया। अब जब एक सहमति बन गई है तो हम उम्मीद करते हैं कि शांति बनी रहेगी लेकिन अगर पाकिस्तान फिर से कोई दुस्साहस करता है तो उसे कड़ा जवाब दिया जाएगा।”

अमृतसर के एक अन्य निवासी पवन कुमार ने कहा कि तनाव के दिनों के बाद हालात सामान्य हो गए हैं। उन्होंने कहा, “पिछले कुछ दिनों में तनावपूर्ण स्थिति के कारण अमृतसर में पर्यटकों की संख्या में गिरावट देखी गई। अब, उम्मीद है कि शांति बनी रहेगी।”

जम्मू कश्मीर के उपराज्यपाल और उपमुख्यमंत्री ने जम्मू में शहीद बीएसएफ अधिकारी को श्रद्धांजलि दी

जम्मू/भाषा। जम्मू-कश्मीर के उपराज्यपाल मनोज सिन्हा और उपमुख्यमंत्री सुरेंद्र चौधरी रविवार को यहां सीमा सुरक्षा बल (बीएसएफ) के उपनिरीक्षक मोहम्मद इम्तियाज को श्रद्धांजलि देने के लिये आयोजित कार्यक्रम में शामिल हुए। इम्तियाज ने पाकिस्तान की ओर से सीमा पर से की गई गोलीबारी में सर्वोच्च बलिदान दिया।

मंत्री सतीश शर्मा, बीएसएफ के महानिरीक्षक (जम्मू फ्रंटियर) शशांक आनंद, जम्मू के संभागीय आयुक्त रमेश कुमार, जम्मू के पुलिस महानिरीक्षक भीम सेन टूटी के अलावा बीएसएफ, पुलिस और प्रशासनिक

के अन्य वरिष्ठ अधिकारी भी इम्तियाज के पार्थिव शरीर पर पुष्पांजलि अर्पित करने के लिये पहुंचे। शनिवार को आर एस पुरा सेक्टर में अंतरराष्ट्रीय सीमा पर बीएसएफ की एक चौकी के पास पाकिस्तान की ओर से दागे गये मोर्टार के गोले के फटने से बिहार निवासी उपनिरीक्षक इम्तियाज शहीद हो गए और उनके सात साथी घायल हो गए।

उपराज्यपाल ने कहा, “मैं बीएसएफ के हमारे बहादुर जवान के सर्वोच्च बलिदान को सलाम करता हूँ। उनकी वीरता और बलिदान को कभी नहीं भुलाया जाएगा।

सेबी के मुताबिक ‘इंडेक्स ऑफ़स’ में लोगों का कारोबार बहुत नहीं घटा, आगे की कार्रवाई संभव

मुंबई/भाषा। सेबी ने पाया है कि वायदा-विकल्प खंड के ‘इंडेक्स ऑफ़स’ में लोगों की गतिविधियों में उतनी गिरावट नहीं आई है जितनी उम्मीद थी। सूत्रों ने कहा कि बाजार नियामक लोगों की गतिविधियों की फिर से जांच करेगा और अगर जरूरी हुआ तो आगे की कार्रवाई करेगा। सेबी ने दिसंबर 2024 और मार्च 2025 के बीच ‘इंडेक्स ऑफ़स’ गतिविधियों की जांच की और पाया कि सालाना आधार पर इसमें कुछ कमी हुई है, लेकिन यह अभी भी दो साल पहले की तुलना में बहुत अधिक है।

गौरतलब है कि सेबी ने नवंबर 2024 में व्यक्तिगत गतिविधि को सीमित करने के लिए वायदा और विकल्प खंड पर कुछ प्रतिबंध लगाए थे। आंकड़ों के मुताबिक व्यक्तिगत निवेशकों को 90 प्रतिशत से अधिक सौदों में घाटा होता है। बीते चार महीनों के आंकड़ों के विश्लेषण से पता चला कि इंडिटी वायदा-विकल्प में कारोबार करने वाले व्यक्तियों की संख्या में सालाना आधार पर 12 प्रतिशत की गिरावट आई है, लेकिन दो साल पहले की तुलना में यह 77 प्रतिशत अधिक है। एक सूत्र ने कहा, “सेबी निवेशकों की सुरक्षा और प्रणालीगत स्थिरता के लिए इंडेक्स ऑफ़स में व्यक्तियों की कारोबारी गतिविधियों की फिर से जांच करेगा।

परिणाम जारी



तेलंगाना के मुख्यमंत्री रेवंत रेड्डी रविवार को हैदराबाद में तेलंगाना इंजीनियरिंग, कृषि और फार्मेसी कॉमन एंट्रेंस टेस्ट (टीएस ईएपीसीईटी) 2025 के परिणाम जारी करने के दौरान।

जल विवाद को लेकर अगर कुछ अप्रिय हुआ तो भाजपा, बीबीएमबी जिम्मेदार होंगे: मुख्यमंत्री मान

दक्षिण भारत राष्ट्रमत
dakshinbharat.com

चंडीगढ़/भाषा। पंजाब के मुख्यमंत्री भगवंत मान ने रविवार को चेतावनी दी कि अगर नांगल बांध पर अधिकारियों को भेजा जाना जारी रहा तो हिंसा या कुछ अप्रिय घटना होने पर भारतीय जनता पार्टी (भाजपा) और भाखड़ा ब्यास प्रबंधन बोर्ड (बीबीएमबी) जिम्मेदार होंगे। उन्होंने इस मुद्दे को लेकर किसान संघों की चुप्पी पर भी सवाल उठाया। मान को जब पता चला कि बोर्ड के अधिकारी हरियाणा के लिए पानी छोड़ने को लेकर फिर से बांध पर पहुंचे हैं तो वह रुपनगर जिले में नांगल बांध की ओर चल पड़े। पंजाब सरकार में मंत्री हरजोत सिंह बंस के नेतृत्व में आम आदमी पार्टी (आप) कार्यकर्ताओं और कुछ स्थानीय ग्रामीणों ने पड़ोसी राज्य हरियाणा के लिए पानी छोड़ने आए अधिकारियों के इस प्रयास के खिलाफ विरोध प्रदर्शन किया।

बोर्ड के चेयरमैन मनोज त्रिपाठी को ‘आप’ कार्यकर्ताओं द्वारा नांगल बांध के गैरट हाउस में कथित तौर पर बंद करने के चार दिन बाद यह घटनाक्रम हुआ।

पंजाब और हरियाणा में पानी के बंटवारे को लेकर टकराव जारी है।

पंजाब में ‘आप’ के नेतृत्व वाली सरकार ने भाखड़ा बांध से



पानी साझा करने से इनकार करते हुए कहा कि हरियाणा पहले ही अपने हिस्से का पानी इस्तेमाल कर चुका है।

मान ने राज्य की नदियों के जल संरक्षण पर किसान संघों के ‘चुप्पी’ पर भी निशाना साधा।

मान ने नांगल बांध पर संवाददाताओं को संबोधित करते हुए कहा कि यह दुर्भाग्यपूर्ण है कि एक तरफ पंजाब अंतरराष्ट्रीय सीमा पर दुश्मनों का डटकर मुकाबला कर रहा है और दूसरी तरफ केंद्र की भाजपा सरकार ‘गंदे खेल’ खेल रही है और राज्य को उसके पानी से वंचित करने के लिए नौटंकी कर रही है। उन्होंने कहा, यह दुर्भाग्यपूर्ण है और संकट के समय में इससे बचना चाहिए। मान ने कहा कि पंजाब सरकार सीमा और राज्य

के पानी की सुरक्षा के लिए प्रतिबद्ध है।

मान ने पानी छोड़ने के प्रयासों की निंदा करते हुए भाजपा और बोर्ड को चेतावनी दी कि वे नांगल बांध पर बार-बार अधिकारियों को भेजकर कानून-व्यवस्था को बिगाड़ने की कोशिश न करें। मुख्यमंत्री ने कहा, अगर कोई अप्रिय घटना होती है, जान-माल का नुकसान होता है या हिंसा होती है, तो इसके लिए बोर्ड और भाजपा जिम्मेदार होंगे।

यह पूछे जाने पर कि क्या पंजाब सरकार उच्चतम न्यायालय का दरवाजा खटखटाएगी, जिसपर मान ने कहा कि जब जल बंटवारे के लिए ऐसा कोई आदेश जारी नहीं किया गया है, तो राज्य किस आदेश को चुनौती देगा।

अभी घर वापस न जाए सीमावर्ती गांवों के निवासी, सुरक्षित स्थानों पर रहें: जम्मू-कश्मीर पुलिस

श्रीनगर/भाषा। जम्मू-कश्मीर में अधिकारियों ने रविवार को सीमावर्ती गांवों के निवासियों से कहा कि वे अपने घरों पर वापस न लौटें, क्योंकि अभी इन क्षेत्रों को साफ किया जाना है और किसी भी अज्ञात गोला-बारूद को हटाना है। बारामुला, बांदीपोरा और कुपवाड़ा जिलों में नियंत्रण रेखा के पास के गांवों के 1.25 लाख से अधिक निवासियों को सुरक्षित स्थानों पर पहुंचाया गया था, क्योंकि उनके घरों को पाकिस्तानी गोलाबारी का निशाना बनाए जाने का बहुत अधिक खतरा था।

पुलिस की ओर से जारी एक परामर्श में कहा गया, “सीमावर्ती गांवों में वापस न लौटें। पाकिस्तानी गोलाबारी के बाद अज्ञात गोला-बारूद के बिखरे होने से जान जोखिम में पड़ सकती है।”

परामर्श में कहा गया है कि बम निरोधक दस्तों को प्रभावित क्षेत्रों में भेजा जाएगा ताकि गांवों को साफ किया जा सके और उन सभी अज्ञात बमों को हटाया जा सके, जिनसे जान का नुकसान हो सकता है।

इसमें कहा गया, “2023 में नियंत्रण रेखा के पास बचे हुए बमों में विस्फोट होने से 4.1 लोगों की जान चली गई।” परामर्श में निवासियों के गांवों की ओर लौटने के खतरों का उल्लेख किया गया है। भारत ने 22 अप्रैल को पहलगमा में हुए आतंकवादी हमले में 26 लोगों की मौत होने के बाद बुधवार को ‘ऑपरेशन सिंदूर’ के तहत पाकिस्तान और इसके कब्जे वाले कश्मीर (पीओके) में आतंकवादियों के नौ ठिकानों पर हमला किया था।



सीजफायर के उल्लंघन के चलते अत्यधिक सजग और सतर्क रहने की जरूरत : शेखावत



दक्षिण भारत राष्ट्रमत
dakshinbharat.com

जोधपुर। केंद्रीय संस्कृति एवं पर्यटन मंत्री गजेंद्र सिंह शेखावत ने कहा है कि भारत और पाकिस्तान के बीच सीजफायर के बावजूद उल्लंघन की घटनाएं हो रही हैं, ऐसे में हमें अत्यधिक सजग और सतर्क रहने की आवश्यकता है। शेखावत ने वर्तमान राष्ट्रीय सुरक्षा की परिस्थितियों के मद्देनजर रविवार को यहां कलेक्ट्रेट परिसर स्थित अटल सेवा केंद्र में जोधपुर जिले के

प्रमुख चिकित्सा संस्थानों के वरिष्ठ अधिकारियों के साथ आपातकालीन चिकित्सा सेवाओं को लेकर आयोजित एक उच्च स्तरीय बैठक के अवसर पर मीडिया से संवाद करते हुए यह बात कही। उन्होंने स्पष्ट किया कि शांति के प्रयासों के बीच यदि तनाव बढ़ता है तो हमें उसी स्तर की सैन्य एवं नागरिक तैयारियां रखनी होंगी जैसी युद्ध की परिस्थितियों में अपेक्षित होती हैं। उन्होंने कहा कि उन्होंने जोधपुर, फर्रुखी, जैसलमेर और बाड़मेर जैसे सीमावर्ती जिलों में प्रशासनिक अधिकारियों के साथ समीक्षा बैठकें की हैं ताकि एक एकीकृत रणनीति तैयार की जा सके। बैठक में शेखावत ने कहा कि हमें उपलब्ध संसाधनों का संतुलित उपयोग सुनिश्चित करते हुए कार्य करना है और संकट की घड़ी में एकजुटता और समन्वय ही हमारी सबसे बड़ी पूंजी है।

बैठक में मिलिट्री हॉस्पिटल, डॉ. एसएन मेडिकल कॉलेज, एम्स,

रेलवे हॉस्पिटल सहित सभी प्रमुख संस्थानों के प्रतिनिधियों ने भाग लिया। बैठक का मुख्य उद्देश्य आपातकालीन परिस्थितियों में सिंक्रोनाइज्ड रिसर्पॉन्स और अत्याधुनिक चिकित्सा संसाधनों की तत्पर उपलब्धता सुनिश्चित करना था। उन्होंने जिले के सभी प्रमुख अस्पतालों में एक-एक नोडल अधिकारी नियुक्त किया जाने के निर्देश दिए जो संकट की स्थिति में समन्वय का कार्य करेंगे। साथ ही जिला प्रशासन से भी प्रत्येक अस्पताल के लिए एक-एक वरिष्ठ अधिकारी को नियुक्त करने के निर्देश दिए ताकि प्रशासनिक और चिकित्सकीय समन्वय में कोई बाधा न आए।

शेखावत ने बैठक में विस्तार से मेडिकल इन्फ्रामेन्स, रक्त की उपलब्ध सुविधा, बेड्स, आईसीयू संसाधन और एम्बुलेंस सेवाओं की समीक्षा की और निर्देश दिए कि सभी संस्थान किसी भी समय फुल अलर्ट मोड में रहकर कार्य करें।

बैठक में जिला कलेक्टर गौरव अग्रवाल ने केंद्रीय मंत्री को अवगत कराया कि जिले में सभी चिकित्सा संस्थानों में एम्बुलेंस, मेडिकल स्टॉफ, आवश्यक उपकरण, रक्त यूनित्स एवं दवाइयों का प्राकृतिक आपदा एवं आक्रमण जैसी आपातकालीन स्थितियों के अनुरूप पर्याप्त स्टॉक सुनिश्चित किया गया है।

उन्होंने बताया कि सभी अस्पतालों के साथ लगातार माॅक ड्रिल और क्रिक रिसर्पॉन्स टिन्स को सक्रिय रखा गया है। इस अवसर पर डा एस एन मेडिकल कॉलेज के प्रिंसिपल व कंट्रोलर डॉ. बी.एस. जोषा, एम्स जोधपुर के डायरेक्टर डा जी.डी. पुरी, मिलिट्री हॉस्पिटल से कर्नल अबीर गोगोई व लेफ्टिनेंट कर्नल देशमुख, रेलवे हॉस्पिटल से डा एस.आर. बंकर, अतिरिक्त जिला कलेक्टर प्रथम जवाहर चौधरी, अतिरिक्त जिला कलेक्टर द्वितीय सुरेन्द्र राजपुरोहित तथा अन्य अधिकारी मौजूद थे।

आपरेशन सिंदूर की सफलता पर हनुमान चालीसा कर मनाया विजय दिवस

जयपुर। राजस्थान की राजधानी जयपुर में हनुमान नगर विस्तार खातीपुरा में मदर्स डे और भारत के ऑपरेशन सिंदूर के सफल होने पर सामूहिक हनुमान चालीसा का पाठ कर एवं भारत माता का जयकारा बोल कर विजय दिवस मनाया गया। हनुमान नगर विस्तार खातीपुरा स्थित पवन पुत्र पार्क में हनुमान के मंदिर में यह विजय दिवस मनाया गया। इस अवसर पर खातीपुरा व्यापार मंडल अध्यक्ष भवानी सिंह राठौड़, पूर्व डीआईजी सुरेंद्र कुमार, पूर्व कमिश्नर रामकुमार चौधरी तथा सुरेंद्र सिंह मीठडी, डॉ श्रीराम तिवाड़ी, भंवर सिंह, नरेंद्र शर्मा, हितेंद्र जोशी, रघुनंदन सिंह, सुरेंद्र सिंह, सुरेंद्र शर्मा, कैप्टन रामफल गुजर सहित कई लोगों ने सामूहिक हनुमान चालीसा का पाठ किया और ऑपरेशन सिंदूर में घायलों के शीघ्र स्वस्थ होने की हनुमानजी महाराज से प्रार्थना की। भारतीय वीर सैनिकों को पाकिस्तान पर फतेह की बधाइयां और शुभकामनाएं दी गईं और शहीदों को श्रद्धांजलि अर्पित की गई। इसके बाद पक्षियों लिए परिंड़े और जानवरों के पानी पीने के लिए कुंडे वितरित किए गए।

राजस्थान में कई जगह बारिश का पूर्वानुमान

जयपुर। राजस्थान के कुछ भागों में अगले दो से तीन दिन हल्की से मध्यम बारिश हो सकती है और अगले सप्ताह भीषण गर्मी का नया दौर शुरू होने का अनुमान है। भारत मौसम विज्ञान विभाग (आईएमडी) ने यह जानकारी दी। आईएमडी के जयपुर केंद्र ने बताया कि राज्य के कुछ भागों में आगामी दो से तीन दिन कहीं-कहीं मेघगर्जन के साथ हल्की मध्यम बारिश होने की संभावना है। पश्चिमी राजस्थान के अधिकांश भागों में 13 मई से व पूर्वी राजस्थान में 14 मई से अधिकांश स्थानों पर आंधी-बारिश की गतिविधियों में कमी होने की संभावना है। इसके अनुसार आगामी दिनों में तापमान में दो से चार डिग्री सेल्सियस बढ़ोतरी होने की संभावना है। पश्चिमी राजस्थान के सीमावर्ती क्षेत्रों में 15 मई को अधिकतम तापमान 44-45 डिग्री सेल्सियस दर्ज होने और भीषण गर्मी का नया दौर शुरू होने की संभावना है।

हादसे में दंपति सहित तीन की मौत

दक्षिण भारत राष्ट्रमत
dakshinbharat.com

बांसवाड़ा। राजस्थान में बांसवाड़ा जिले के खमेरा थाना क्षेत्र में बोलेरो जीप की टक्कर से मोटरसाइकिल पर सवार दंपति सहित तीन लोगों की मौत हो गयी। पुलिस ने बताया कि खमेरा थाना क्षेत्र के नाडातोड़ घाटी में शनिवार देर रात हुए इस हादसे में बोलेरो जीप ने आगे चल रही मोटरसाइकिल को टक्कर मार दी। इससे मोटरसाइकिल पर सवार सुनील (22), उसकी पत्नी अंजू (21) तथा अंजू का भाई 13 वर्षीय कन्हैयालाल की मौत हो गयी।

बताया गया है कि मृतक सुनील एवं अंजू की छह दिन पूर्व ही शादी हुई थी। पुलिस ने बताया कि दो लोगों की मौके पर ही मौत हो गयी जबकि एक ने अस्पताल में उपचार के दौरान दम तोड़ा। पुलिस ने बोलेरो जीप को जब्त कर लिया है।



शहीद सुरेन्द्र कुमार मोगा का राजकीय सम्मान के साथ किया गया अंतिम संस्कार

दक्षिण भारत राष्ट्रमत
dakshinbharat.com

झुंझुनूं। सेना के ऑपरेशन सिंदूर में शहीद हुए राजस्थान में झुंझुनूं जिले के वीर सपूत सुरेंद्र कुमार मोगा का रविवार को उनके पैतृक गांव मंडावा तहसील के मेहरावासी में राजकीय सम्मान के साथ अंतिम संस्कार किया गया। शहीद के आठ वर्षीय पुत्र दक्ष ने उन्हें मुखाग्रि दी।

इस अवसर पर राज्य के उपमुख्यमंत्री डा प्रेम चंद बैरवा, रक्षातंत्र शासन राज्य मंत्री झाबर

सिंह खर्रा, सामाजिक न्याय एवं अधिकारिता मंत्री अविनाश गहलोत, सैनिक कल्याण मंत्री कर्नल राज्यवर्धन सिंह राठौड़, नेता प्रतिपक्ष टीकाराम जूली, भारतीय जनता पार्टी (भाजपा) के प्रदेश अध्यक्ष एवं सांसद मदन गोविंद सिंह डोटोसरा, सांसद बृजेंद्र ओला, विधायक रीटा चौधरी सहित कई नेताओं ने उनके पार्थिव शरीर पर पुष्प एवं पुष्प चक्र अर्पित कर उन्हें श्रद्धांजलि अर्पित की और अंतिम विदाई दी।

इस दौरान शहीद को अंतिम विदाई देने के लिए ग्रामीण उमड़

पड़े और हिन्दुस्तान जिंदाबाद एवं शहीद सुरेंद्र कुमार अमर रहे के नारों से क्षेत्र गुंज उठा। इससे पहले शहीद का पार्थिव शरीर सुबह सैन्य सम्मान के साथ झुंझुनूं पहुंचा और मंडावा से उनके पैतृक गांव मेहरावासी तक तिरंगा यात्रा निकाली गई।

जिला कलेक्टर रामावतार मीणा और पुलिस अधीक्षक शरद चौधरी मौजूद रहे। उल्लेखनीय है कि वायु सेना में असिस्टेंट मेडिकल सार्जेंट सुरेंद्र कुमार मोगा शनिवार सुबह उधमपुर हवाई अड्डे पर पाकिस्तान की गोलाबारी में शहीद हो गए थे।

राजस्थान के सीमावर्ती इलाकों में रात भर रही अनिश्चितता, सुबह से माहौल सामान्य

दक्षिण भारत राष्ट्रमत
dakshinbharat.com

जयपुर। पाकिस्तान की तरफ से शनिवार रात संघर्षविराम का उल्लंघन किए जाने के बाद राजस्थान के सीमावर्ती इलाकों में रातभर अनिश्चितता का माहौल रहा, हालांकि रविवार को अधिकांश शहरों व कस्बों में हालात सामान्य दिनों की तरह रहे। उत्तर पश्चिम रेलवे ने भी उन रेलगाड़ियों को बहाल करने की घोषणा की है जिन्हें तनाव के कारण शनिवार को रद्द या आंशिक रूप से रद्द कर दिया था। शनिवार रात को राज्य के सीमावर्ती इलाकों में 'ब्लैकआउट' रहा और जैसलमेर, बाड़मेर सहित कई सीमावर्ती इलाकों में ड्रोन की गतिविधियां देखी गईं और विस्फोटों की आवाजें सुनी गईं। जैसलमेर के निवासी रवेत सिंह के अनुसार ड्रोन आदि की गतिविधि पहले की दो रातों की तुलना में कहीं कम रही।

उन्होंने 'पीटीआई-भाषा' को बताया, बीती रात पूरी तरह से तो सामान्य नहीं थी क्योंकि आसमान में ड्रोन गतिविधियां देखी गईं। उन्होंने इसे घोषित संघर्षविराम का स्पष्ट उल्लंघन बताया। बृहस्पतिवार व शुक्रवार रात को राज्य के जैसलमेर और बाड़मेर में पाकिस्तान द्वारा ड्रोन हमले किए गए। भारतीय सशस्त्र बलों ने इन हमलों को हवा में ही विफल कर दिया और किसी भी तरह के जानमाल के नुकसान की खबर नहीं है। राज्य में शनिवार को कई जगह ड्रोन के मलबे और मिसाइल जैसी वस्तुएं बरामद की गईं।

शनिवार शाम को संघर्ष विराम की घोषणा से सीमावर्ती इलाकों के लोग कुछ आश्चर्य नजर आए और स्थिति सामान्य होने लगी। जैसलमेर और बाड़मेर में शाम को बाजार फिर से खुल गए और बाड़मेर में 'ब्लैकआउट' की घोषणा वापस ले ली गई। जैसलमेर और जोधपुर में भी 'ब्लैकआउट' की अवधि कम कर दी गई। हालांकि, रात होते होते संघर्षविराम उल्लंघन की खबरें आने के बाद सीमावर्ती जिले श्रीगंगानगर, जैसलमेर, बाड़मेर के साथ कलौती में जिला प्रशासन ने 'अलर्ट' जारी करते हुए 'ब्लैकआउट' कर दिया। सीमा के निकट झिनझिनवाली (फतेहगढ़) गांव के तारेन्द्र सिंह ने कहा, शाम को संघर्ष विराम की खबर मिली और बाजार फिर से खुल गए, लेकिन रात करीब नौ बजे फिर से आसमान में ड्रोन देखे गए। हमने विस्फोट सुने, हालांकि पिछली रात की तुलना में गतिविधि कम थी।


उन्होंने कहा, आज दिन की शुरुआत सामान्य रही। दुकानें खुली हैं, गतिविधियां सामान्य हो गई हैं और कोई डर नहीं है। बाड़मेर में एक गांव में रविवार को ड्रोन का मलबा मिला। सीमावर्ती अनुपगढ़ और श्रीगंगानगर से भी ड्रोन की गतिविधि की सूचना मिली। दूसरी ओर, उत्तर पश्चिम रेलवे ने पाकिस्तान के साथ बढ़ते तनाव को देखते हुए रद्द या आंशिक रूप से रद्द की गई रेल गाड़ियों को बहाल कर दिया है। उत्तर पश्चिम रेलवे ने 16 रद्द ट्रेनों और 11 आंशिक रूप से रद्द ट्रेनों को बहाल किया है। केंद्रीय मंत्री गजेंद्र सिंह शेखावत ने जोधपुर में अधिकारियों की बैठक की और स्थिति पर चर्चा की। उन्होंने मौजूदा सुरक्षा परिदृश्य के मद्देनजर की गई

तैयारियों की जानकारी ली। मंत्री ने अधिकारियों को सतर्कता और निगरानी बनाए रखने के निर्देश दिए।

ट्रंप की युद्ध विराम की घोषणा कश्मीर मुद्दे को अंतरराष्ट्रीय बनाने का प्रयास है : पायलट

जयपुर। पहलगाम आतंकी हमला और 'ऑपरेशन सिंदूर' के बाद भारत-पाकिस्तान के चले रहे संघर्ष को लेकर अमेरिकी राष्ट्रपति डोनाल्ड ट्रंप के हस्तक्षेप पर कांग्रेस पार्टी ने तीखी प्रतिक्रिया दी। पार्टी मुख्यालय में आयोजित एक प्रेस कॉन्फ्रेंस में सधिन पायलट ने कहा कि अमेरिकी राष्ट्रपति डोनाल्ड ट्रंप की युद्ध विराम की घोषणा कश्मीर मुद्दे को अंतरराष्ट्रीय बनाने का प्रयास है। कांग्रेस ने पहलगाम हमले और उसके बाद के घटनाक्रमों के मद्देनजर संसद का विशेष सत्र बुलाने की अपनी मांग भी दोहराई। उन्होंने कहा कि भारतीय सशस्त्र बलों ने एक बार फिर दिखा दिया है कि वे किसी से कम नहीं हैं... पिछले 24 घंटों में घटनाओं की शृंखला तेजी से बदली है। हम इस तथ्य से हैरान हैं कि अमेरिकी राष्ट्रपति डोनाल्ड ट्रंप ने युद्ध विराम की घोषणा की, जो पहली बार हुआ है। कांग्रेस ने दोहराया कि देश में चल रही घटनाओं को देखते हुए संसद का विशेष सत्र बुलाया जाना चाहिए। पायलट ने कहा, हम 1994 में पारित उस ऐतिहासिक प्रस्ताव को फिर दोहराना चाहते हैं।

हरित ऊर्जा या अस्तित्व? राजस्थान के जंगल-आश्रित समुदाय दुविधा में



दक्षिण भारत राष्ट्रमत
dakshinbharat.com

बारां। राजस्थान के बारां जिले में पारिस्थितिकी दृष्टि से समृद्ध शाहबाद जंगल की सीमा पर स्थित मूंडियार गांव में एक छोटे से मंदिर में 26 वर्षीय रवि सहरिया ग्रामीणों के एक समूह के बीच चुपचाप बैठे थे। उनके जैसे आदिवासी परिवारों के जीवन के लिए महत्वपूर्ण जंगल अब खतरे में है, क्योंकि इसके 408 हेक्टेयर क्षेत्र को एक विशाल पंप-स्टोरेज परियोजना के लिए बदले जाने का प्रस्ताव है। मंदिर में आयोजित बैठक में लगभग 30 लोगों ने हिस्सा लिया। यह बैठक 'ग्रीनको एनर्जीज प्राइवेट लिमिटेड' द्वारा बनाए जा रहे 1,800 मेगावाट की जलविद्युत परियोजना का विरोध करने के

लिए बुलाई गई थी। जबकि केवल तीन गांव कलौनी, मुंगावली और बेंत आधिकारिक तौर पर भूमि अधिग्रहण के लिए सूचीबद्ध हैं। परियोजना आस-पास के कम से कम सात गांवों को प्रभावित करती है, जहां सैकड़ों वन-निर्भर आदिवासी और दलित परिवार रहते हैं।

इस परियोजना में कुल 624 हेक्टेयर क्षेत्र में फैले दो बड़े जलाशय शामिल हैं। मुंगावली गांव के निकट कुनो नदी से पानी लिया जाएगा। हालांकि इस परियोजना से स्वच्छ ऊर्जा, विकास और रोजगार का वादा किया गया है, लेकिन स्थानीय लोगों को डर है कि इससे उनकी जीवनशैली नष्ट हो सकती है। मूंडियार में लगभग 2,500 निवासी हैं, जिनमें लगभग 400 सहरिया शामिल हैं, जो एक विशेष रूप से कमजोर जनजातीय समूह (पीवीटीजी) है। पीडियों

से रवि जैसे परिवार महुआ और आंवला जैसी वन उपज इकट्ठा करके और शाहबाद के जंगल में मवेशी चराकर अपना गुजारा करते रहे हैं।

रवि ने कहा, मैं हर साल लगभग 50,000 रुपये कमाता हूं। इसमें से 40,000 रुपये जंगल से आने वाली उपज बेचने से मिलते हैं। बाकी की कमाई सत्र के बाकी की स्कूल फीस पर ही 15,000 रुपये खर्च कर देते हैं। हाल तक उनका सत्र सदस्यीय परिवार झोलड़ी में रहता था। अब उनके पास प्रधानमंत्री आवास योजना के तहत बना दो कमरों का छोटा सा घर है। उनके पास इलेक्ट्रॉनिक सामान के तौर पर सिर्फ एक मोबाइल फोन है। रवि ने कहा, यदि जंगल चला गया तो हम भी चले जाएंगे। मुझे दिहाड़ी मजदूरी का काम ढूँढ़ने के लिए

शहर जाना पड़ेगा। रवि के पास जंगल के निकट पांच बीघा जमीन है। उन्होंने कहा, मेरी जमीन अब दलालों द्वारा खरीदे गए प्लॉट से घिरी हुई है। हम सिर्फ परिवार के लिए ही गेहूं उगाते थे। अब मेरे पास कोई रास्ता नहीं है। कोई मुझे वहां से गुजरने नहीं देगा। मुझे मजबूरी में अपनी जमीन बेचना पड़ेगी। इस बीच कंपनी का दावा है कि मूंडियार से कोई जमीन नहीं ली जा रही है। लेकिन ग्रामीणों का कहना है कि दलाल मोके की ताक में आदिवासियों की जमीन सरस्ते दामों पर खरीद रहे हैं और बाद में उसे ऊंचे दामों पर बेच रहे हैं।

बारां के कलेक्टर रोहिताक्ष सिंह तोमर का कहना है कि उन्हें कंपनी की ओर से कोई भूमि अधिग्रहण प्रस्ताव नहीं मिला है और न ही किसी आदिवासी भूमि हस्तांतरण की अनुमति दी गई है। कलेक्टर ने कहा कि वन

अधिकारों की मान्यता एक गतिशील प्रक्रिया है और वह जांच-पड़ताल करेंगे कि क्या प्रभावित गांवों से कोई दावा अभी भी लंबित है।

पिछले साल सितंबर में 'पीटीआई' की एक खबर के अनुसार, बारां के शाहबाद-कालाशंकर इलाके में 170 से अधिक कुपोषित बच्चे पाए गए थे। इनमें से कई बच्चे मूंडियार और कलौनी जैसे गांवों के थे। कलौनी के ग्राम पंचायत सदस्य बृजेश कुमार का कहना है कि इस जंगल के बिना शाहबाद दूसरा जैसलमेर बन जाएगा। उन्होंने कहा, यह हमें जीवित रखता है। अगर यह चला गया तो हम भी चले जाएंगे। वन अधिकारी राजेंद्र प्रसाद मेघवाल ने कहा कि उनके विभाग को कोई शिकायत नहीं मिली है, लेकिन यदि कोई शिकायत दर्ज होती है तो वे जांच करेंगे।



सुविचार

फूलों की सुगंध हवा की दिशा में ही फैलती है। लेकिन, एक व्यक्ति की अच्छाई हर दिशा में फैलती है।

दक्षिण भारत राष्ट्रमत

भारत का दमदार जवाब

भारत ने ‘ऑपरेशन सिंदूर’ के जरिए पाकिस्तान को सबक सिखाकर बड़े उद्देश्यों को प्राप्त किया है। हालांकि अमेरिकी राष्ट्रपति डोनाल्ड ट्रंप द्वारा की गई ‘सीज फायर’ संबंधी घोषणा के बाद लोगों के मन में कुछ नाराजगी भी है कि जब हमारी सेनाएं ‘लड़ाई’ जीत रही थीं तो अचानक यह फैसला नहीं लेना चाहिए था। ऐसा सोचना स्वाभाविक है। हर राष्ट्रवादी चाहता है कि पाकिस्तान को उसकी हरकतों का भरपूर दंड मिले, बलोचिस्तान या पीओके को उससे अलग किया जाए। हमें यह भी याद रखना चाहिए कि पाकिस्तान का इलाज किसी एक ऑपरेशन से नहीं किया जा सकता। इसके लिए विभिन्न चरणों के तहत आगे बढ़ना होगा। हम यह बात भलीभांति जानते हैं कि पाकिस्तान किसी भी सीज फायर, संधि या समझौते का सम्मान नहीं करेगा। वह ऐसी हरकत जरूर करेगा, जिसके बाद उसे दंडित करने के लिए भारत के पास पुख्ता वजह होगी। जहां तक पाकिस्तान से बलोचिस्तान या पीओके को अलग करने और उसकी फौज को वर्ष 1971 जैसी शिकस्त देने का सवाल है तो उसके लिए बहुत बड़े स्तर पर युद्ध की जरूरत होगी। सरकार को कई बिंदुओं को ध्यान में रखते हुए फैसला लेना होता है। पहले, रूस-यूक्रेन युद्ध को देख लें, जो अब तक खत्म नहीं हुआ है। इजराइल-हमास की भिड़ंत जारी है। क्या ऐसे समय में पाकिस्तान को कठोर दंड देने के लिए युद्ध ही एकमात्र विकल्प है? क्या हम युद्ध के आर्थिक, सामाजिक नतीजों का सामना करने के लिए तैयार हैं? आज कई ताकतें चाहती हैं कि भारत जल्दबाजी में युद्ध में कूदे और उसकी अर्थव्यवस्था चौपट हो जाए। युद्ध करना किसी मोबाइल गेम को खेलने जैसा नहीं होता है।

मौजूदा हालात को देखते हुए भारत को राजनीतिक, आर्थिक, वैज्ञानिक, सामाजिक तौर पर मजबूत रहना चाहिए और ‘लड़ाई’ लंबी खींचनी चाहिए। पाकिस्तान के होश ठिकाने लगाने के लिए जरूरी नहीं कि हम परंपरागत ढंग से ही युद्ध करें। याद करें, अमेरिका ने सोवियत संघ के टुकड़े करने के लिए क्या किया था? हमें एलओसी और अंतरराष्ट्रीय सीमा पर चौकसी मजबूत करते हुए ऐसे इंतजाम करने होंगे कि पाकिस्तान में अंदरूनी दबाव बहुत ज्यादा बढ़ जाए। जब पाकिस्तानी फौजी को मिलने वाली 15 रुपए की रोटी 150 रुपए की पड़ने लगेगी तो यह पड़ोसी देश ताश के महल की तरह धराशायी हो जाएगा। बस, जरूरत इस बात की है कि पाकिस्तान की अच्छी तरह से घेराबंदी की जाए। भारत के पास विकल्पों की कमी नहीं है। अभी तो सिंधु जल संधि स्थगित किए जाने का असर होना बाकी है। इस साल मानसून अच्छा रहने का अनुमान है। जब अगस्त में झामझम मेघ बरसेंगे और भारत अपने लबालब भरे बांधों के गेट खोलेगा तो उनकी गुंज इस्लामाबाद से लेकर कराची तक सुनाई देगी। पहलगाम हमले के जवाब में भारतीय सशस्त्र बलों ने जो कार्रवाई की, उससे पाकिस्तान को भारी नुकसान हुआ है। उसके सौ से ज्यादा आतंकवादी ढेर हुए, जिनमें दर्जनभर तो बहुत कुख्यात आतंकवादी थे। पाकिस्तान के लगभग 40 फौजी मारे गए। हमारी वायुसेना ने पाक के एयर डिफेंस सिस्टम उड़ा दिए। उसके सभी हवाई हमलों को नाकाम कर दिया। लश्कर और जैश के गढ़ बर्बाद कर दिए। पाकिस्तान ने ऐसी कार्रवाई की कल्पना भी नहीं की थी। इस समय हमें दुगुने उत्साह के साथ तैयारी करनी चाहिए। सरकार और सशस्त्र बल ऑपरेशन सिंदूर के हर पक्ष की समीक्षा करें और भविष्य के लिए ज्यादा असरदार रणनीति बनाएं। मौक ड्रिल और अन्य तैयारियां जारी रखें। देशवासी एकजुट रहें। हमें न तो अति-उत्साहित होना है और न ही डिलीटाई बरतनी है। आतंकवाद के खिलाफ इस लड़ाई को भारत जीत रहा है, हम सब जीत रहे हैं।

ट्वीटर टॉक



—राजनाथ सिंह

अजमेर में श्री क्षत्रिय प्रतिभा विकास एवं शोध संस्थान द्वारा आयोजित 24वें ‘क्षत्रिय प्रतिभा सम्मान समारोह’ में सम्मिलित हुई। इस अवसर पर शिक्षा खेल सहित विविध क्षेत्रों में उत्कृष्ट प्रदर्शन करने वाली समाज की प्रतिभाओं को सम्मानित कर शुभकामनाएं प्रेषित की।

—दीया कुमारी



सिख धर्म के तृतीय गुरु, श्री गुरु अमरदास जी के प्रकाश पर्व की आप सभी को हार्दिक बधाई एवं शुभकामनाएं। उनकी अमूल्य शिक्षाएं और पुण्य विचार युगों-युगों तक हम सभी को सच्चाई पर चलने हेतु प्रेरित करते रहेंगे।

—भजनलाल शर्मा

प्रेरक प्रसंग

मदद से ईश्वर की प्राप्ति

अबु-बिन नितांत साधारण प्राणी था, पर उसे ईश्वर पर अटूट विश्वास था। एक रात सोते समय अबु-बिन के पास सपने में अकस्मात स्वर्गलोक का एक दूत आया। वह एक सूची तैयार कर रहा था। अबु ने उससे पूछा- ‘भाई! तुम किसकी सूची तैयार कर रहे हो?’ स्वर्ग के देवदूत ने उत्तर दिया, ‘मैं उन भले लोगों की सूची बना रहा हूँ, जो ईश्वर को अत्यन्त प्रिय हैं।’ अबु बोला, ‘भाई! तो मेरा नाम तो इस सूची में शायद ही मिले, क्योंकि मैंने तो कभी भूलकर भी ईश्वर-स्मरण, पूजा अथवा उसका ध्यान नहीं किया।’ देवदूत हंसा और मुस्कराते हुए उसने वह सूची अबु के सामने रख दी। अबु ने देखा कि उस सूची में उसका नाम प्रथम स्थान पर स्वर्णाक्षरों में दमक रहा है। देवदूत अबु को गदगद हुआ देखकर बोला, ‘अबु! भगवान सबसे ज्यादा प्यार उसे करते हैं, जो उसके बनाये हुए इनसानों को प्यार करता है। ज़िंदगी हमें नित्य दूसरों की मदद करने का मौका देती है। जब हम अनजान लोगों की मदद करते हैं, तो हम प्रभु के बच्चों की मदद करते हैं। अज्ञात मनुष्य से प्रेम करना भगवान को प्राप्त करना है।’

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act.). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn.No.RNI No.: TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टैंडर एवं सजावटी इत्यादि) पर कोई भी कार्यवाही, प्रतिक्रिया या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बर्ना सकता।

दक्षिण भारत राष्ट्रमत

सामयिक

नर्स की एक मुस्कराहट हर लेती है हर पीड़ा

बाल मुकुन्द ओझा

मोबाइल : 9414441218

अंतरराष्ट्रीय नर्स दिवस 12 मई को मनाया जाता है। यह दिवस स्वास्थ्य सेवाओं में नर्सों के योगदान को सम्मानित करने तथा उनसे संबंधित विभिन्न मुद्दों पर चर्चा के लिए मनाया जाता है। यह दिन हमारे लिए नर्सों कि कड़ी मेहनत, लंबे घंटों और भावनात्मक दबाव को स्वीकार करने का एक अवसर है जो हर नर्स के जीवन का हिस्सा है। स्वास्थ्य सेवा में नर्स की महत्वपूर्ण भूमिका हैं और यह डॉक्टर और रोगी के बीच सबसे आवश्यक कड़ी हैं। नर्स ही मरीजों की जरूरतों को पूरा करती हैं। दिन हो या रात, उनके चेहरे पर हर समय मुस्कराहट देखी जा सकती है जो मरीजों के लिए सम्बल का काम करती है। इसीलिए नर्सों के बारे में कहा जाता है उनकी एक प्यारी सी मुस्कान कठिन से कठिन मुश्किल को आसान कर देती है। वैसे अस्पताल में कार्यरत सभी लोगों जैसे, डॉक्टरों, नर्सों व अन्य कर्मचारियों के होठों पर हमेशा मुस्कान होनी चाहिए।

मानवता की सेवा के लिए नर्सिंग जॉब को सबसे बेहतर माना जाता है। वैश्विक स्वास्थ्य चुनौतियों के बीच नर्सिंग कर्मियों का दायित्व और बढ़ जाता है। समाज को स्वस्थ रखने में नर्सिंग कर्मियों की अहम भूमिका है। कोरोना जैसे संकट में परिजन और घर की चिंता के बावजूद पूरे उत्साह के साथ मरीजों की सेवा में नर्सिंग कर्मी लगे रहे। कोरोना की पहली, दूसरी और तीसरी लहर से जहां चारों तरफ स्वास्थ्य सेवा चरमरा



नर्स का काम ईश्वरीय कार्य है। वह अस्पताल की ओपीडी से लेकर जनरल वार्ड, आप्रेशन थियेटर हर जगह दिन-रात सेवा करती हैं। नर्सिंग एक सेवाभाव का कार्य है जिसमें रोगी का उपचार कर उसे शारीरिक एवं मानसिक रूप से स्वस्थ रखा जाता है। एक अच्छी नर्स केवल मरीज का उपचार ही नहीं करती है, वह उसे स्वस्थ होने का मरोसा दिलाकर मनोवैज्ञानिक रूप से मजबूत करने का कार्य भी करती है।

चुकी थी और कहीं ऑक्सीजन की कमी तो कहीं बेड नहीं मिल रहे थे ऐसे में नर्सिंग स्टटाफ ही था जिसे सब को संभालना पड़ता था। मरीज को एडमिट करने से लेकर डिस्चार्ज करने के दौरान उनकी सेवाएँ महत्वपूर्ण और अमूल्य रही हैं। कहते हैं चिकित्सक की अपेक्षा नर्स मरीज की बेहतर

सेवा करती है। चिकित्सक मरीज को देखकर पछीं पर दवा आदि लिखकर चला जाता है मगर नर्स हर समय मरीज के पास होती है और उसकी बेहतर देखभाल करती है जिससे मरीज शीघ्र स्वास्थ्य लाभ करता है। नर्स की यही सेवा भावना मरीज और उसके परिजन याद रखते हैं। इसीलिए

चिंतन

संयुक्त परिवार : जीवन की सजीव पाठशाला

प्रियंका सौरभ

मोबाइल : 7015375570

आज जब समाज तेजी से एकल परिवारों की ओर अग्रसर हो रहा है, ऐसे समय में संयुक्त परिवारों का महत्व फिर से समझना अत्यंत आवश्यक हो गया है। संयुक्त परिवार केवल एक छत के नीचे कई पीढ़ियों का साथ नहीं होता, बल्कि यह जीवन के वास्तविक पाठों की एक सजीव पाठशाला होता है, जहाँ हर दिन कुछ नया सिखने को मिलता है – बिना किसी पाठ्यक्रम और परीक्षा के। संयुक्त परिवार में दादा-दादी, माता-पिता, चाचा-चाची, भाई-बहन और बच्चे सभी मिलकर एक ऐसा वातावरण रचते हैं जहाँ रिश्तों की गर्माहट, आपसी सहयोग और जीवन के मूल्यों का सहज अभ्यास होता है। यह वह स्थान है जहाँ बच्चे केवल किताबों से नहीं, अनुभवों और संबंधों से सीखते हैं। वे बड़ों का सम्मान करना, छोटों से स्नेह करना, कठिनाइयों में धैर्य रखना और खुशियों को मिलकर बाँटना, ये सब आचरण अपने आप सीख जाते हैं।

संयुक्त परिवार बच्चों के लिए संस्कारों की पहली पाठशाला होता है। जब बच्चा देखता है कि उसके पिता अपने माता-पिता को आदर देते हैं,

चाचा अपने भतीजे को लाड करते हैं, और दादी को सबको भोजन पर बुलाकर मिल-बैठने का आग्रह करती हैं – तो वह बिना किसी औपचारिक शिक्षा के जीवन के मूल्यों को आत्मसात करता है। उसे यह समझ आता है कि केवल ‘मैं’ नहीं, ‘हम’ का भाव ही समाज और जीवन का आधार है। संयुक्त परिवार में रोज कुछ न कुछ ऐसा होता है जो हमें सहनशील बनाता है। कभी किसी की पसंद का खाना नहीं बना, तो कभी किसी की नींद बच्चों की शरारत से टूट गई – लेकिन परिवार इन छोटी-मोटी बातों को नजरअंदाज करना, माफ करना और सबके लिए सोचना सिखाता है। यह जीवन में आगे चलकर एक व्यक्ति को हर परिस्थिति में संयमित और समझदार बनाता है।

संयुक्त परिवार उस समय भी एकजुट खड़ा रहता है जब जीवन में समस्याएँ आती हैं। किसी सदस्य की बीमारी हो या आर्थिक संकट – पूरा परिवार एक टीम की तरह काम करता है। यहाँ



एक-दूसरे की कमजोरियों को ढँकने और ताकत को आगे बढ़ाने की परंपरा होती है। यह भावनात्मक सुरक्षा और मानसिक मजबूती की ऐसी नींव रखता है जिसे कोई संस्थान नहीं दे सकता।

संयुक्त परिवारों में घर की जिम्मेदारियाँ बंटती हैं, लेकिन खुशी दुगुनी हो जाती है। त्योहारों की रीनक, शादियों की चहल-पहल और रोजमर्रा की बातचीत – यह सब एक ऐसा सामाजिक और भावनात्मक संबल प्रदान करता है, जो अकेलेपन और अवसाद के खतरे को बहुत हद तक दूर कर देता है। यही कारण है कि संयुक्त परिवारों में पलने वाले बच्चे सामाजिक रूप से अधिक आत्मविश्वासी और भावनात्मक रूप से अधिक संतुलित होते हैं।

आज के दौर में, जब भागदौड़, करियर की दौड़ और व्यक्तिगत स्वतंत्रता को प्राथमिकता दी जा रही है, तब संयुक्त परिवारों का ढाँचा टूटता जा रहा है। एकल परिवारों में सुविधाएँ तो अधिक

हैं, परंतु सामाजिक शिक्षा और संबंधों की गहराई की कमी भी उतनी ही तीव्र है। बुजुर्ग अकेलेपन से जूझ रहे हैं, और बच्चे भावनात्मक पोषण के अभाव में डिजिटल दुनिया के गुलाम बनते जा रहे हैं।

समस्या यह नहीं कि लोग एकल परिवारों में रह रहे हैं, बल्कि यह है कि संयुक्त परिवार के मूल्यों को छोड़ते जा रहे हैं। अगर हम अपने परिवार के बुजुर्गों से जुड़ाव बनाए रखें, बच्चों को उनके साथ समय बिताने दें, और ‘मैं’ से ऊपर ‘हम’ को स्थान दें – तो चाहे हम एक ही घर में न भी रहें, संयुक्त परिवार की आत्मा फिर भी ज़िंदा रह सकती है।

संयुक्त परिवार केवल रहने का ढाँचा नहीं, बल्कि जीवन जीने की एक शैली है। यह एक ऐसी ‘युनिवर्सिटी’ है जहाँ कोई डिग्री नहीं मिलती, पर जो सीख मिलती है, वह व्यक्ति को एक बेहतर इंसान बनाती है। आज जब समाज सामाजिक विघटन और मानसिक तनावों से जूझ रहा है, तब संयुक्त परिवार एक समाधान बनकर उभर सकता है। यह समय है, जब हम फिर से इस परंपरा की ओर लौटें – आधुनिकता के साथ उसका संतुलन बनाकर – ताकि हमारी आने वाली पीढ़ियाँ केवल सफल नहीं, संस्कारी भी बन सकें।

नजरिया

दयाभाव की जीवित प्रतिमूर्ति थे महात्मा बुद्ध

श्वेता गोयल

मोबाइल : 9034304041.

हर साल वैशाख मास की पूर्णिमा को बुद्ध पूर्णिमा के रूप में मनाया जाता है। इस वर्ष बुद्ध पूर्णिमा 12 मई को मनाई जा रही है। माना जाता है कि 563 ई.पू. वैशाख पूर्णिमा के ही दिन लुम्बिनी वन में शाल के दो वृक्षों के बीच गौतम बुद्ध का जन्म हुआ था, जिन्होंने वैशाख पूर्णिमा को ही बोध गया में बोधि वृक्ष के नीचे बुद्धत्व प्राप्त किया था। यही कारण है कि बौद्ध धर्म में बुद्ध पूर्णिमा को सबसे पवित्र दिन माना गया है। गौतम बुद्ध का वास्तविक नाम सिद्धार्थ गौतम था। गौतम उनका गोत्र था किन्तु कालांतर में वह सिद्धार्थ गौतम, महात्मा बुद्ध, भगवान बुद्ध, गौतम बुद्ध, तथागत आदि विभिन्न नामों से जाने गए। बचपन से ही राजकुमार सिद्धार्थ घंटों एकांत में बैठकर ध्यान किया करते थे लेकिन फिर भी उन्होंने पुत्र जन्म तक सांसारिक सुखों का उपभोग किया परन्तु धीरे-धीरे उनका मन सांसारिक सुखों से उचाट होता गया।

आगे बढ़ने पर सिद्धार्थ ने मार्ग से गुजरते एक वृद्ध, निर्बल व कृशकाय व्यक्ति और उसके बाद एक मृत व्यक्ति की अर्थी ले जाते विलाप करते लोगों को देखा तो हर बार सारथी से उसके बारे में पूछा।

सबसे पहले उन्होंने मार्ग में एक रोगी व्यक्ति को देखा और सारथी से पूछा, ‘‘यह प्राणी कौन है और इसकी यह कैसी दशा है?’’

सारथी ने बताया, ‘‘यह भी एक मनुष्य है और इस समय यह बीमार है। इस दुनिया में हर व्यक्ति को अपने जीवन में कभी न कभी रोगी होकर दुःखों का सामना करना ही पड़ता है।’’ आगे बढ़ने पर सिद्धार्थ ने मार्ग से गुजरते एक वृद्ध, निर्बल व कृशकाय व्यक्ति और उसके बाद एक मृत व्यक्ति की अर्थी ले जाते विलाप करते लोगों को देखा तो हर बार सारथी से उसके बारे में पूछा। सारथी ने एक-एक कर उन्हें मनुष्य की इन चारों अवस्थाओं के बारे में बताया कि हर व्यक्ति को कभी न कभी बीमार होकर कष्ट झेलने पड़ते हैं। बुढ़ापे में काफ़ी दुःख झेलने पड़ते हैं, उस अवस्था में मनुष्य दुर्बल व कृशकाय होकर चलने-फिरने में भी कठिनाई महसूस करने लगता है और आखिर में उसकी मृत्यु हो जाती है।

सिद्धार्थ यह रहस्य जानकर बहुत दुःखी हुए। आगे उन्हें एक साधु नजर आया, जो बिल्कुल शांतचित्त था। साधु को देख सिद्धार्थ के मन को अपार शांति मिली और उन्होंने विचार किया कि साधु जीवन से ही मानव जीवन के इन दुखों से मुक्ति संभव है। बस फिर क्या था, देखते ही देखते सिद्धार्थ सांसारिक मोहमाया के जाल से बाहर निकलकर पूर्ण वैरागी बन गए और एक दिन रात्रि के समय पत्नी यशोधरा तथा पुत्र राहुल को गहरी नींद में सोता छोड़ उन्होंने घर-परिवार और राजसी सुखों

का परित्याग कर दिया तथा सत्य एवं ज्ञान की खोज में एक स्थान से दूसरे स्थान पर भटकते रहे। उन्होंने छह वर्षों तक जंगलों में कठिन तप किया और सूखकर कांटा हो गए किन्तु ज्ञान की प्राप्ति न हो सकी। उसके बाद उन्होंने शारीरिक स्वास्थ्य व मानसिक शक्ति प्राप्त की और बोध गया में एक पीपल के वृक्ष के नीचे बैठकर गहन चिंतन में लीन हो गए तथा मन में बिना निश्चय कर लिया कि इस बार ज्ञान प्राप्त किए बिना वे यहां से नहीं उठेंगे।

सात सप्ताह के गहन चिंतन-मनन के बाद वैशाख मास की पूर्णिमा को 528 ई.पू. सुर्‍योदय से कुछ पहले उनकी बोधदृष्टि जागृत हो गई और उन्हें पूर्ण ज्ञान की प्राप्ति हो गई। उनके चारों ओर एक अलौकिक आभा मंडल दिखाई देने लगा। उनके पांच शिष्यों ने जवाब अनुपम दृश्य देखा तो उन्होंने ही राजकुमार सिद्धार्थ को पहली बार ‘तथागत’ कहकर संबोधित किया। ‘तथागत’ यानी सत्य के ज्ञान की पूर्ण प्राप्ति करने वाला। पीपल के जिस वृक्ष के नीचे बैठकर सिद्धार्थ ने बुद्धत्व प्राप्त किया, वह वृक्ष ‘बोधिवृक्ष’ कहलाया और वह स्थान, जहां उन्होंने यह ज्ञान प्राप्त किया, बोध गया के नाम से विख्यात हुआ तथा बुद्धत्व प्राप्त करने के बाद ही सिद्धार्थ को महात्मा बुद्ध कहा गया। महात्मा बुद्ध मन की साधना को ही सबसे बड़ी साधना मानते थे। अपने 80 वर्षीय जीवनकाल के अंतिम 45 वर्षों में उन्होंने दुनियाभर में घूम-घूमकर बौद्ध धर्म का प्रचार किया और लोगों को उपदेश दिए।

RNI No. : TNHIN/2013/52520

Regn No. : TN/CCN/613/2014-2016

posted at Patrika Channel,
Egmore RMS, Chennai-8

स्वामिमान गिरवी रखकर प्राप्त किया हुआ सोना, चांदी, महल भी मिट्टी के समान है और स्वामिमान की सूखी रोटी भी पांच पकवान से बढ़कर है। जिस व्यक्ति के जीवन में देश के प्रति स्वामिमान नहीं होता वह जिंदगी में मुर्दे के समान है। स्वामिमान ही धर्म का प्रवेश द्वार है, इसके बिना किनता ही दान, त्याग, तपस्या की जाएं, सब व्यर्थ है। यहां तक कि यदि संत भी बन जाए तो भी विश्व के किसी धर्म में प्रवेश नहीं हो सकता है। विश्व के सभी महापुरुषों ने स्वामिमान की रक्षा के लिए अपना तन, मन, धन सर्वस्व न्योशवर कर दिया।



तप त्याग सामायिक दिवस के रूप में मनाया आचार्य जयमल का स्मरण दिवस

दक्षिण भारत राष्ट्रमत
dakshinbharat.com

चेन्नई। 'समकित के संग समकित की यात्रा' के अंतर्गत माम्बलम-टीनगर के एस.एस. जैन संघ के तत्वावधान व जैन स्थानक में शेष कालीन प्रवासित डॉ. समकित मुनि के पावन सानिध्य कार्यक्रम हुआ। जिन शासन गाथा प्रवचन माला में मुनिश्री ने अपनी सारगर्भित वाणी में कहा कि जीवन में जब भी मौका मिला उसका सदुपयोग करें। हर व्यक्ति को जीवन में मौका मिलता है। हम सब की जिन्दगी में अवसर आते हैं। अवसर व मौका मिलने पर अपने जीवन को संवारने का प्रयत्न करें। द्रोपदी कथानक में नागश्री को सुपात्र दान देने का मौका मिला लेकिन उसने गवां दिया। संगम ग्वाले को खीर बहराने का मौका मिला। ग्वाले ने संतों को शुद्ध भाव से खीर बोहराई और शालीभद्र सेठ बन गया। उसी प्रकार आचार्य श्री जयमलजी महाराज को जब मौका मिला मात्र एक प्रवचन सुनकर भागवती जैन दीक्षा अंगीकार की और एकभवावतारी बन गए। समय का शत प्रतिशत सदुपयोग करना सीख गये तो हम भी एकभवावतारी बन सकते हैं।



ज्ञानी जन फरमाते हैं कि 'जं सकई तं करेइ' अर्थात जितना हमारे में सामर्थ्य है जो कार्य हम कर सकते हैं वो कार्य अवश्य कर लेना चाहिए। प्रभु महावीर ने आनन्द श्रावक को साधु जीवन के 5 महाव्रत और श्रावक के 12 व्रतों के बारे में समझाया। आनन्द श्रावक पाँच महाव्रत लेने में समर्थ न होने के कारण भगवान महावीर से श्रावक के 12 व्रत अंगीकार किये। श्रेणिक राजा महाव्रत व श्रावक व्रत दोनों लेने में समर्थ नहीं था। नवकारसी भी कर नहीं सकता था लेकिन सम्यक् दृष्टि श्रावक बना। गुरुदेव ने विवारीय प्रातःकालीन धर्म सभा में उपस्थित श्रावक श्राविकाओं को प्रेरणा दी कि अपनी आत्मा को उज्ज्वल बनाने के लिए तप त्याग नमस्कारसी पोरसी उपवास रात्रि भोजन त्याग अवश्य करें। एक समय मात्र का भी प्रमाद नहीं करें। मानव

जन्म दौड़ने अवसर हैं बैठने का नहीं। जयवन्त मुनि ने सुन्दर रत्नवन् प्रेषित किया।

महिला मंडल संयोजिका राजकुमारी गादिया व सह संयोजिका नंदा छाजेड़ ने बताया कि आचार्य जयमलजी म सा के पुण्य स्मृति दिवस प्रसंग पर भगवान महावीर सेवा समिती महिला विंग की तरफ से 27वां पूर्णिमा अन्नदान कार्यक्रम आयोजित किया जिसमें 21 महिलाओं ने सहयोग प्रदान किया।

संघ के अध्यक्ष एस उत्तमचन्द गोठी ने विवारीय धर्म सभा का संचालन करते हुए डॉ. समकित मुनि द्वारा संघ की भाव भरी विनंती को स्वीकार कर पिछले 11 दिवस तक जिनशासन कथा प्रवचन माला श्रवण करवाने तथा साथ ही श्री हाल प्रांगण में जिनशासन स्थापना दिवस भव्य आयोजन एवं स्वाध्याय पीठ द्वारा 50 वें धार्मिक संस्कार शिविर व आचार्य जयमलजी म सा स्मृति दिवस पर अपना सानिध्य प्रदान करने के लिए माम्बलम संघ की तरफ से आभार व्यक्त किया। इस मौके पर चेन्नई महानगर के कई उपनगरों के श्रावक श्राविकाओं सहित खजवाना संघ के सदस्यों ने अपनी उपस्थिति दर्ज करवाई व गुरुदेव के समक्ष अपनी विनंती प्रेषित की।



जीवन शणगार शिविर से बालिकाओं में आरगा निखार : साध्वीश्री

दक्षिण भारत राष्ट्रमत
dakshinbharat.com

कोयम्बदूर। यहां के आरजी स्ट्रीट स्थित राजस्थान जैन धर्मोत्तम मूर्ति पूजक संघ द्वारा संचालित बड़ा सुपाईनाथ मंदिर में रविवार को जीवन शणगार शिविर का समापन समारोह हुआ। संघ भवन में

साध्वीश्री श्री मणिप्रभाश्रीजी म.सा. आदि के पावन निश्रा में आयोजित कार्यक्रम का शुभारंभ तीर्थंकर परमात्मा के फोटो पर पुष्प माला और दीप प्रज्ज्वलन करके संघ के अध्यक्ष गुलाबचंद मेहता, सचिव गौतमचंद बाफना, कोषाध्यक्ष तेजपाल राठौड़, सह कोषाध्यक्ष दिनेश कंकुलोल, सहसचिव गौतम चंद बी. बाफना, सह कोषाध्यक्ष

मदन जैन एवं लाभार्थी परिवार ने किया।

साध्वीश्री ने अपने प्रवचन में कहा कि सात दिवसीय आवासीय शिविर में भाग लेने वाली सभी बालिकाओं और श्री सुपाईनाथ जैन बालिका मंडल की अनुमोदना का लाभ संघ और कोयंबदूरवासियों को मिला।

साध्वीश्री ने कहा कि आज देश

के लिए कर्नल सोफिया कुरेशी, विंग कमांडर व्योमयासिंह और राफेल सिंह की जरूरत पर बल दिया। उन्होंने आभार व्यक्त किया कि इतने बड़े स्तर पर बहियों ने धर्म के साथ सात दिन बिताए। जैन धर्म की शैली के साथ योग और अन्य कलाएं सीखीं। ?

उन्होंने कहा कि इससे जीवन

में सकारात्मक आयेगी। इस शिविर से उनके जीवन में निखार आएगा। बालिका मंडल की अध्यक्ष सुश्री हिनल कांकरिया ने शिविर की विस्तृत जानकारी और रिपोर्ट पेश की। विभिन्न प्रतियोगिताओं और जैन धार्मिक आईपीएल स्पोर्ट प्रतियोगिता भी हुई। सभी विजेताओं को संघ द्वारा सम्मानित किया गया और ट्रॉफी दी गई।



प्रकृति की सर्वश्रेष्ठ देन है मां, जिसके समक्ष सब शक्तियां छोटी बीजेएस मैसूर ने मनाया मातृ दिवस

दक्षिण भारत राष्ट्रमत
dakshinbharat.com

मैसूर। भारतीय जैन संघटना (बीजेएस) मैसूर के तत्वावधान में रॉयल सिटी के प्रांगण में मातृ दिवस हर्षोल्लास के साथ 11 मई को मनाया गया। सामूहिक नवकार महामंत्र के स्मरण के साथ कार्यक्रम का शुभारम्भ हुआ। प्रमुख वक्ता शर्मिला धोका ने मातृ शक्ति की महिमा बताते हुए कहा कि माँ प्रकृति की सर्वश्रेष्ठ देन है और इस शक्ति के सामने सभी शक्तियां छोटी हैं। मातृत्व में ऐसी शक्ति और भक्ति है

कि यह एक बच्चे को अच्छा नागरिक बना सकता है। माता मरुदेवी जैसी माँ तो एक तीर्थंकर को भी जन्म देती हैं और सारे संसार को प्रकाशित कर सकती हैं।

भारतीय जैन संघटना के मुख्य सचिव दीपक बोहरा ने अपने विचार प्रस्तुत करते हुए कहा कि माँ है तो जहाँ है, माँ शब्द में सारा संसार बसा हुआ है और माँ की ऊँचाई तो आसमां तक है। माँ ही प्रथम पाठशाला हैं और वह केवल एक बच्चे की ही नहीं, बल्कि संस्कार और सुसंस्कृत समाज की जननी होती

मैसूर महिला इकाई की

अध्यक्ष शर्मिला धोका ने सभी का स्वागत किया। मातृत्व विषय पर आयोजित संवाद में महिला इकाई की 30 महिलाओं ने भाग लिया। सर्वश्रेष्ठ चर्चा के लिए सोनल चौपड़ा एवं स्वाति जैन को सम्मानित किया गया। इस अवसर पर माँ सम्बंधित विभिन्न कार्यक्रम भी संपन्न हुए। सचिव सीमा बोहरा ने आभार ज्ञापित किया। मैसूर संघटना के कोषाध्यक्ष मनोहर सांखला, सचिव नवरत्नमल पितलिया, महिला इकाई की उपाध्यक्ष संतोष सालेया, ऑनल देसरला, अनिता गादिया ने कार्यक्रम की सफलता में सहयोग दिया।



दादा गुरुदेव की पूजा

बेंगलूर/दक्षिण भारत। श्री सीमन्धर स्वामी राजेन्द्र सूरी जैन श्वेताम्बर मंदिर मामुलपेट बेंगलूर के तत्वावधान में श्री सीमन्धर स्वामी राजेन्द्रसूरी आरती मंडल मामुलपेट द्वारा दादा गुरुदेव की विशेष भक्ति एवं आरती का आयोजन रविवार को किया गया। बच्चों ने दादा गुरुदेव की पूजा एवं भक्ति की। गायक दिनेश बाफना ने 'म्हारे बेड़ो लगा दीजो पार गुरुवर..' आदि भजनों पर उपस्थित सभी श्रद्धालुओं को भाव विभोर

कर दिया।

गुरुदेव की आरती का लाभ प्रवीणकुमार प्रकाशचन्द तुकलिया परिवार बेंगलूर ने लिया। लब्धि सूरी धार्मिक पाठशाला चिकपेट एवं ऋषभ संस्कार वाटिका के बच्चों ने भाग लिया। समारोह में मंडल के अध्यक्ष चम्पालाल गादिया, राजेश मकराणी, दिनेश चौहान, सुरेश कुमार, सुरेश राठौड़ आदि गणमान्य उपस्थित थे।



आचार्य जयमल का स्मृति दिवस जप, तप आराधना से मनाया

दक्षिण भारत राष्ट्रमत
dakshinbharat.com

बेंगलूर। जयगच्छाधिपति आचार्यश्री पार्श्वचंद्रजी म.सा. एवं डॉ. पदमचंद्रजी म.सा. की प्रेरणा से जैन समणी डॉ सुयशनिधिजी एवं जैन समणी डॉ सुयोगनिधिजी के सान्निध्य में श्री धेताम्बर स्थानकवासी जयमल जैन श्रावक संघ बेंगलूर के तत्वावधान में जेपीपी जैन समणी सेंटर श्रीरामपुरम के परिसर में आचार्यश्री श्रीरामजी म. सा. का 229 वाँ स्मृति दिवस जप, तप, आराधना

के साथ मनाया गया।

कार्यक्रम का शुरुआत चमत्कारी जय जाप अनुष्ठान के साथ हुई। एक विशाल धर्मसभा को संबोधित करते हुए जैन समणी डॉ. सुयशनिधिजी ने कहा कि साधुता, साधना और संघ के उज्ज्वल पथ के पथिक, आचार्यश्री जयमलजी का संपूर्ण जीवन तप, त्याग और तितिक्षा की अनुपम मिसाल रहा है। आचार्य सम्राट ने युवाकाल से ही वैराग्य को अपनाया और कठोर तप, अपात्र ज्ञान तथा अद्वितीय संयम के बल पर केवल एक ही भव में सिद्धि प्राप्त करने वाले महामानव बने। आर्यका जीवन भौम प्रतिज्ञा

की तरह दृढ़, ज्ञान और धर्म का प्रकाशपुंज रहा। आपने ना केवल अपने लिए अपूर्व साधना की, अपितु संघ और समाज के लिए भी अमूल्य योगदान दिया। उनकी वाणी में करुणा थी, दृष्टि में विवेक था और हृदय में जन-जन के कल्याण का संकल्प। आचार्यश्री की प्रमुख विशेषताएँ एवं योगदान की प्रमुख झालते हुए समणीश्री ने कहा कि उन्होंने संघ संगठन को नवीन दिशा दी, अनेक साधु-साध्वियों का मार्गदर्शन कर उन्हें तप एवं अध्ययन की ओर प्रेरित किया। ज्ञान, आगम और धर्म के गूढ़ विषयों को उन्होंने सहज भाषा

में जनमानस तक पहुँचाया। समाज में अहिंसा, संयम और क्षमा जैसे जैन सिद्धांतों का प्रचार-प्रसार किया।

डॉ. समणी ने बताया कि पूज्यश्री की वाणी में जो श्रद्धा थी, वह जनमानस के अंतर्मन तक उतरती थी। उन्होंने हर व्यक्ति को आत्मा की ओर मोड़ने का प्रयास किया, यही कारण है कि आज भी उनकी शिक्षाएँ संघ, समाज और साधक हृदय में जीवित हैं। आचार्यश्री जयमल जी महाराज कोई साधारण संत नहीं थे, वह एक युग के धुवतारा थे, जिनके तेजस्वी तप ने पूरे युग को दिशा

दी। उनके जीवन से प्रेरणा लेकर सभी को संयम, सेवा और आत्मकल्याण की ओर अग्रसर होना चाहिए।

कार्यक्रम में चेतन कोठारी ने मंगलाचरण किया। श्री श्रेयांस पारणा समिति के पदाधिकारियों का सम्मान किया गया जिसमें रमेश सियाल, जेके महावीर चोरडिया, महावीर श्रीश्रीमाल, महेंद्र चोरडिया, कोमलचंद धोका आदि उपस्थित हुए। पार्श्व लब्धि तीर्थ धाम में हुए 79वें श्री जयमल जैन संस्कार शिविर में दी गई सेवा के लिए संस्थाओं को सम्मान दिया गया।

मातृ दिवस

दक्षिण भारत राष्ट्रमत



चेन्नई में रविवार को मातृ दिवस पर गुरुदेव मेडिकल फाउंडेशन एवं हेल्प टीम इंडिया ने मिलकर स्टेनली नगर में वृंदा आश्रम की करीबन 100 माताओं को साड़ी एवं भोजन के पैकेट देकर मातृ दिवस मनाया। इस मौके पर गुरुदेव मेडिकल फाउंडेशन के संस्थापक डॉ फतेहराज जैन वेंकटेश, मोहन आदि कई सदस्यों ने भाग लिया।



गुरु का दिशा दर्शन जीवन को बनाता महान : मुनि मोहजीतकुमार

दक्षिण भारत राष्ट्रमत
dakshinbharat.com

चेन्नई। मुनिश्री मोहजीतकुमारजी के सान्निध्य में तैरापथ सभा, किलपाँक के तत्वावधान में कुबेर बैङ्किट हॉल में रविवार को आचार्य श्री महाश्रमणजी के 64वें जन्मदिवस, 16वें पदाभिषेक दिवस और 52वें दीक्षा दिवस पर 'महाश्रमणोत्सव' कार्यक्रम समायोजित किया गया। नमस्कार महामंत्र समुच्चारण से शुभारम्भ कार्यक्रम में मुनिश्री मोहजीतकुमारजी ने गण के शृंगार आचार्य महाश्रमण के कर्तृत्व और व्यक्तित्व को व्याख्यायित करते हुए कहा कि आचार्य महाश्रमण एक ऐसे व्यक्तित्व हैं, जो स्वयं अपने आप के

साथ दूसरों को भी आलोकित करते रहते हैं। उनका त्यागबल, वाणीबल, संयम बल अनुपम हैं। एक और उनके जीवन में साधना की ऊँचाई है, तो दूसरी और व्यवहार की गहराई है।

मुनिश्री ने विशेष प्रेरणा देते हुए कहा कि हम गुरु का अध्ययन करें या न करें, लेकिन गुरु का दिशा दर्शन जरूर प्राप्त करें। गुरुदेव हर समय स्वयं अपडेट रहते हैं और शासन को भी अपडेट करते रहते हैं। उनके जीवन की लाइट हमें ब्राइट करती रहे। मुनिश्री भव्यकुमारजी ने कार्यक्रम का संचालन करते हुए आगम में वर्णित श्रमणत्व के अस्तित्व को आचार्य महाश्रमण के कर्तृत्व से तुलनात्मक प्रस्तुति दी।

मुनिश्री जयेशकुमारजी ने

कहा कि आचार्य महाश्रमण की प्रेरणा हर किसी के जीवन निर्माण का आधार है। आपने अपने दीक्षा गुरु के साथ अपनी आध्यात्मिक यात्रा के मौलिक दस्तावेज सुनाते हुए कहा कि गुरु शिष्य के विकास में निरंतर ऊर्जा भरने का प्रयास करते हैं। गुरु माता-पिता, मार्गदर्शन के साथ मित्र के समान होते हैं। स्वरूप चन्द दाँती से प्राप्त जानकारी के अनुसार अध्यक्ष अशोक परमार के साथ गणमान्य व्यक्तियों ने आचार्य भिक्षु आध्यात्म साहित्य पर आधारित 'भिक्षु साहित्य रत्न प्रश्नमाला प्रतियोगिता' पुस्तिका मुनिवर को निवेदन कर उसका लोकार्पण किया। मंत्री विजय सुराणा ने सभी का स्वागत किया और उपाध्यक्ष धर्मीचन्द छल्लाणी ने आभार व्यक्त किया।